

‘चाहे आप रिटायर हो जाएं या घर बैठ जाएं, हम आपको बख्शेंगे नहीं’

राहुल गांधी ने चुनाव आयोग के अधिकारियों को सार्वजनिक धमकी दी

-रेणु मिश्र-

—राष्ट्रदूत दिल्ली ब्यूरो—
नई दिल्ली, 1, अगस्त। एक तीखे बयान में, जिसने राजनीतिक हलकों में हलचल मचा दी है, विपक्ष के नेता राहुल गांधी ने चुनाव आयोग पर निशाना साधते हुए कहा है कि वह भाजपा के लिए वोट चुरा रहा है।

इसे देशद्रोह करार देते हुए, राहुल गांधी ने संसद भवन के बाहर पत्रकारों से बात करते हुए कहा कि दोषियों को किसी भी कीमत पर बख्शा नहीं जाएगा।

उन्होंने आगे कहा कि कांग्रेस द्वारा की गई जांच और सामने आए खुलासे एक “परमाणु बम” की तरह फटेंगे और इन धमकों के असर में चुनाव आयोग कहीं भी दिखाई नहीं देगा।

इसी के साथ, उन्होंने स्पष्ट और कड़े शब्दों में यह चेतावनी जारी की कि चुनाव आयोग में ऊपर से लेकर नीचे तक जो भी भाजपा के लिए वोट चोरी में शामिल पाया जाएगा, उसे बख्शा नहीं जाएगा, क्योंकि यह देश के खिलाफ राष्ट्रद्रोह के समान है। उन्होंने कहा, “आप कहीं भी हों, सेवानिवृत्त हों या न हों, हम आपको दूढ़ निकालेंगे।”

■ राहुल ने कहा, आपने मतदाता सूचियों से नाम काटने का अगर काम किया है तो वह देशद्रोह के समान है और इसे माफ नहीं किया जा सकता।

■ राहुल ने इस संदर्भ में आगे कहा कि “वोटों की चोरी” को पकड़ने में चुनाव आयोग ने हमारे साथ सहयोग नहीं किया, अतः हमने हमारे साधनों से गत छः महीने में जाँच की है, वोटों की चोरी के प्रकरण की तथा जो जानकारी हमें मिली है, वह विस्फोटक है, “एटम बम” की तरह, और वह धमका चुनाव आयोग को खत्म कर देगा।

■ राहुल ने कहा कि यह विस्फोटक जानकारी पूरी तरह संजोकर, एक सप्ताह में अपनी कर्नाटक यात्रा के दौरान उजागर करेंगे।

■ चुनाव आयोग ने इस पर अपनी प्रतिक्रिया देते हुए कहा, राहुल गांधी के आरोप आधारहीन व गैरजिम्मेदाराना हैं। अतः चुनाव आयोग के अधिकारी राहुल गांधी के वक्तव्य को तवज्जो नहीं दें तथा जायज़ व पारदर्शी तरीके से अपना काम करते रहें।

विपक्ष के नेता ने कहा कि उनकी पार्टी को शुरू में मध्य प्रदेश में संदेह हुआ था, और महाराष्ट्र में यह और पुष्टा

आयोग ने हमारा समर्थन या सहयोग नहीं किया, इसलिए हमने खुद के स्तर पर जाँच की। जो हमें मिला, वह एक परमाणु बम की तरह है; एक बार जब यह फट जाएगा, तो चुनाव आयोग कहीं भी दिखाई नहीं देगा।”

गांधी ने कहा कि पार्टी ने गहराई और बारीकी से जाँच की। उन्होंने आगे कहा कि पार्टी को पूरे विस्तृत विवरण तक पहुँचने में लगभग छह महीने लगे, और निष्कर्षों का खुलासा बहुत जल्द किया जाएगा। उन्होंने कहा, पूरे देश को पता चल जाएगा कि चुनाव आयोग किस तरह भाजपा के पक्ष में वोटों का हेरफेर कर रहा है।

इस तरह के तीखे हमले के बाद, बचाव की मुद्रा में आए चुनाव आयोग के पास प्रतिक्रिया देने के अलावा कोई विकल्प नहीं था।

चुनाव आयोग ने तीखी प्रतिक्रिया देते हुए आरोपों को “आधारहीन” और “गैर-जिम्मेदाराना” कहकर खारिज कर दिया। आयोग ने एक बयान में कहा, “दैनिक धमकियाँ और आधारहीन आरोपों के बावजूद, आयोग सभी चुनाव (शेष अंतिम पृष्ठ पर)

‘एसटी वर्ग की बेटियों को समान अधिकार से वंचित रखना अनुचित’

जयपुर, 1 अगस्त। राजस्थान हाईकोर्ट ने एसटी वर्ग की महिला के पैतृक संपत्ति में अधिकार से जुड़े महत्वपूर्ण मामले में कहा है कि आजादी के सात दशक बाद भी एसटी समुदाय की बेटियों को समान अधिकारों से वंचित करना अनुचित है। ऐसे में यह जरूरी है कि भारत सरकार हिंदू उत्तराधिकार अधिनियम की धारा 2(2) के प्रावधानों की समीक्षा करे

■ हाई कोर्ट ने केन्द्र सरकार से, जरूरत हो तो कानून में संशोधन करने को कहा।

और यदि जरूरत हो तो प्रावधानों में संशोधन करे। अदालत ने आशा जताई है कि केन्द्र सरकार इस मामले में विचार करेगी और सुप्रीम कोर्ट की ओर से कमला नेती के मामले में निर्देश के आधार पर उचित निर्णय लेगी। जस्टिस अनूप कुमार ढंड की एकलपीठ ने ये आदेश मंत्री देवी की याचिका पर सुनवाई करते हुए दिये। वहीं, अदालत ने याचिकाकर्ता से जुड़े मामले में प्रतिवादी पक्ष की ओर से सीपीसी के आदेश 7 नियम 11 के तहत पेश अर्जों को खारिज करते हुए एसडीओ को निर्देश दिए हैं कि वे दो साल में लॉबिड वाद का निस्तारण करें।

अदालत ने कहा कि भारतीय संविधान के प्रावधान स्पष्ट रूप से दर्शाते (शेष अंतिम पृष्ठ पर)

‘अन्य देशों को अब अमेरिका की महँगाई का भार वहन करना पड़ेगा’

ट्रंप का दावा काफी गलत साबित हुआ
टैरिफ बढ़ाने के बारे में

-अंजन रॉय-
-अमेरिका में राष्ट्रदूत के प्रतिनिधि-

वॉशिंगटन, 1 अगस्त। अमेरिका में 1 अगस्त का दिन है, और अमेरिकी राष्ट्रपति डॉनल्ड ट्रंप के नए शुल्क प्रभावी हो रहे हैं, ऐसे में अमेरिकी अर्थव्यवस्था एक नई सच्चाई से हतप्रभ नज़र आ रहा है।

शेयरों में व्यापक गिरावट आई है और नए आंकड़े बताते हैं कि अर्थव्यवस्था धीमी हो रही है।

अभी जारी किए गए जुलाई के आंकड़ों से पता चलता है कि अमेरिका में केवल 73,000 नई नौकरियाँ जोड़ी गईं, जो अब तक की सबसे कम हैं। नई नौकरियों का सुजन, जो अर्थव्यवस्था की गति का एक प्रमुख पैमाना है, कुछ हद तक धीमा हो रहा था और अब इसके परिणाम सामने आ रहे हैं।

अमेरिका आमूलचूल परिवर्तन की नई वास्तविकता के प्रति जाग रहा है। एक मुक्त अर्थव्यवस्था और मुक्त व्यापार का गढ़ रहा अमेरिका अब एक संरक्षणवादी (प्रोटैक्शनिस्ट)

■ अमेरिकावासियों को अब महँगी पड़ने लगीं वो वस्तुएँ, जो वो सदा से आसानी से सस्ते दामों में खरीदने के आदी हो गये थे।

■ उदाहरण के लिए, फ्रांस व जर्मनी की वाइन्स व स्विटज़रलैंड की लम्जरी घड़ियाँ।

■ अमेरिका की इकॉनमी भी “स्लोडाउन” के दौर में फँसती जा रही है। उदाहरण के लिए, जुलाई माह के आंकड़ों के अनुसार, केवल 73,000 नये रोजगार के अवसर उपलब्ध हुए हैं, जो कई दशकों में सबसे कम है।

■ भारत में निर्मित सामान लगभग गायब ही हो जाएगा, अमेरिका के मार्केट में। क्योंकि 25 प्रतिशत का टैरिफ व ऊपर से रूस से ऑयल खरीदने के कारण लगी पेनल्टी के कारण भारत का माल अन्य देशों की तुलना में महँगा हो जायेगा।

अर्थव्यवस्था की ओर रुख कर रहा है। इसने न केवल अमेरिका के करीबी सहयोगियों को निराश किया है, बल्कि आम अमेरिकियों को भी निराश कर रहा है।

देशों को इसकी कीमत चुकानी होगी, के विपरीत यह एहसास हो रहा है कि अमेरिका के लोगों को उन कई उत्पादों के लिए अधिक भुगतान करना होगा, जिनकी उन्हें आदत है। बेशक, इस मार (शेष अंतिम पृष्ठ पर)

सोमवार, बुधवार व गुरुवार को “इन्टर्न्स एंट्री” वर्जित होगी सुप्रीम कोर्ट में

सुप्रीम कोर्ट में यह नई व्यवस्था, सुप्रीम कोर्ट बार एसोसिएशन के आग्रह पर की गई है

-जाल खंभाता-

—राष्ट्रदूत दिल्ली ब्यूरो—
नई दिल्ली, 1 अगस्त। सुप्रीम कोर्ट ने गुरुवार को कानून के इन्टर्न्स को सोमवार, मंगलवार और शुक्रवार को कोर्टरूम में प्रवेश से रोक दिया है, जो कि विविध मामलों की सुनवाई के दिन होते हैं।

यह कदम सुप्रीम कोर्ट बार एसोसिएशन के अनुरोध के बाद उठाया गया है।

एक विज्ञप्ति में कहा गया, “सक्षम अधिकारियों ने विविध प्रकार के केसों की सुनवाई के दिनों में, यानी सोमवार, मंगलवार और शुक्रवार को कानून के इन्टर्न्स के कोर्टरूम के अंदर प्रवेश को प्रतिबंधित करने के लिए सुप्रीम कोर्ट बार एसोसिएशन द्वारा किए गए अनुरोध

■ वरिष्ठ व प्रैक्टिसिंग वकीलों की शिकायत थी कि “इन्टर्न्स” की भारी भीड़ के कारण वकीलों को एक कोर्ट से दूसरे कोर्ट जाने में भी दिक्कत हो रही थी।

■ साथ ही इन प्रशिक्षु इन्टर्न्स की उपस्थिति के कारण न्यायालय में सभी सीटों भर जाती थीं तथा इन्टर्न्स आग्रह करने के बाद भी इन सीटों को खाली करने को तैयार नहीं होते थे तथा प्रैक्टिसिंग वकीलों को काफी समय खड़ा रहना पड़ता था।

को स्वीकार कर लिया है।” कानून के इन्टर्न्स को नियमित सुनवाई के दिनों, यानी बुधवार और गुरुवार को कोर्ट परिसर और गलियारों में जाने की अनुमति होगी। बार एसोसिएशन ने पहले भी कोर्ट को एक पत्र लिखकर कानून के इन्टर्न्स

पर प्रतिबंध लगाने का अनुरोध किया था, जिसमें कोर्ट के अंदर भीड़भाड़ का हवाला दिया गया था।

सुप्रीम कोर्ट बार एसोसिएशन ने कहा था, “यह देखा गया है कि सोमवार, मंगलवार और शुक्रवार को कोर्टरूम (शेष अंतिम पृष्ठ पर)

अरुण चतुर्वेदी राज्य वित्त आयोग के अध्यक्ष बने



अरुण चतुर्वेदी

जयपुर। प्रदेश में निकाय चुनाव से पहले भजनलाल सरकार ने बड़ी

■ आने वाले दिनों में और राजनैतिक नियुक्तियाँ होने की संभावना है।

राजनीतिक नियुक्ति की है। भाजपा के पूर्व प्रदेशाध्यक्ष और पूर्व कैबिनेट मंत्री अरुण चतुर्वेदी को राज्य वित्त आयोग का अध्यक्ष बनाया है।

अब माना जा रहा है कि आने वाले दिनों में जल्द ही और राजनैतिक नियुक्तियाँ होने की संभावना है। इसमें प्रदेश भाजपा के कई बड़े नेताओं के नाम शामिल होने की संभावना है।

1974 से चला आ रहा, 75 बीघा जमीन की अवाप्ति का मामला अब निपटा

अदालत ने जे.एल.एन. मार्ग पर स्थित उक्त भूमि पर मूल पक्षकार के वंशजों का दावा खारिज किया और कहा कि राज्य सरकार ही भूमि का मालिकाना हक रखती है

■ मूल पक्षकार के वंशजों को 1990 में सिविल जज ने राहत देते हुए आदेश दिये थे कि राज्य सरकार उक्त भूमि अवाप्त किये जाने की एवज में पक्षकारों को प्रति बीघा 40,000 रुपये तथा 30 प्रतिशत क्षतिपूर्ति और 15 प्रतिशत की दर से ब्याज का भुगतान करे।

■ अब हाईकोर्ट ने राज्य सरकार की अपील पर उक्त आदेश को रद्द कर दिया और यह भी आदेश दिए हैं कि यदि उक्त भूमि को अवाप्त करने और कब्जा लेने की प्रक्रिया में कोई आड़े आता है तो राज्य सरकार उस व्यक्ति विशेष के खिलाफ अपराधिक कार्यवाही शुरू कर सकती है।

रु. प्रति बीघा पर किराये पर दी थी।

इस मामले के जिरह के दौरान अतिरिक्त महाधिवक्ता विज्ञान शाह ने अदालत को बताया कि बृजमोहन के निधन के बाद 1, नवम्बर, 1958 को सरकार ने सार्वजनिक कार्यों के लिए ले लिया। अतिरिक्त महाधिवक्ता का कहना है कि इस मामले में मूल पक्षकार त्रिलोकी नाथ साहनी ने 1960 में राजस्व के विभाग के सेटलमेंट अधिकारी के समक्ष उक्त भूमि के सवाईचक्र घोषित किये जाने के खिलाफ आवेदन दायर किया। अतिरिक्त महाधिवक्ता ने कहा कि तहसीलदार ने

त्रिलोकीनाथ को घुसपैठिए नहीं मानते हुए, और माफीदार के पट्टे के साथ एक उक्त जमीन पर किरायेदार घोषित कर दिया, हालाँकि अतिरिक्त जिला कलेक्टर ने तहसीलदार के आदेश को राज्य सरकार के अपील पर खारिज कर दिया था, और अपीलेट अदालतों ने भी कलेक्टर के आदेश को सही माना।

विज्ञान शाह ने अदालत को बताया कि वर्ष 1979 में हाईकोर्ट की एक खण्डपीठ ने आदेश पारित करे जिसके तहत सरकार को आदेश दिये गये थे, कि त्रिलोकीनाथ जिस भूमि के कब्जे में (शेष अंतिम पृष्ठ पर)

निर्णय ली। ऐसे में राज्य सरकार की ओर से भर्ती रह नहीं करने का निर्णय लेने के आधार पर ही याचिका सारहीन नहीं हो जाती है। इसके अलावा, संविधान के अनुच्छेद 226 में हाईकोर्ट को व्यापक शक्तियाँ प्राप्त हैं और वह याचिका में की गई प्रार्थना से भी आगे बढ़कर फैसला दे सकता है। एसओजी की रिपोर्ट मिलने के स्रोत नहीं बताने की राज्य सरकार की आपत्ति पर याचिकाकर्ता ने कहा कि यह महत्वपूर्ण नहीं है कि दस्तावेज कहाँ से मिले, वे सही हैं या नहीं, यह महत्व रखता है। यदि दस्तावेज सही हैं तो हाईकोर्ट को जर्नलित में उन पर संज्ञान लेना चाहिए। याचिकाकर्ता की ओर से बहस पूरी करने के बाद, अदालती समय पूरा होने पर अदालत ने मामले की सुनवाई 4 अगस्त को तय की है।

■ याचिकाकर्ताओं के अधिवक्ता ने अपनी बहस पूरी की।

विचार बिन्दु

एकता का किला सबसे सुरक्षित होता है। न वह टूटता है और न उसमें रहने वाला कभी दुःखी होता है। –अज्ञात

हम देश के नागरिक यह स्वीकार नहीं करेंगे कि विदेशी फर्जी मतदाता, भारत के भाग्य विधाता बनें (भाग-2)

पूर्व में दिनांक 25 जुलाई 2025 के राष्ट्रदूत के अंक में उपरोक्त शीर्षक से एक सम्पादकीय लेख प्रकाशित हुआ। वर्तमान लेख उस लेख का दूसरा भाग है।

पूर्व के लेख में लेखक ने यह स्पष्ट करने का प्रयत्न किया है कि विशेष सघन निरीक्षण को कार्यवाही में चुनाव आयोग ने यह पाया है कि बिहार की ड्राफ्ट इलेक्टोरल रोल में 66 लाख मतदाताओं ने 22 लाख वे लोग हैं जो मृतक हैं, 36 लाख वे हैं जो अन्य स्थायी स्थानों पर शिफ्ट हो चुके हैं अथवा जिसका कोई अता पता नहीं है। एक लाख ऐसे लोग हैं, जिन्होंने अन्तिम तिथि तक अपने फार्म भरकर वापिस नहीं किये गये हैं। हाँ इनकी वास्तविक संख्या का पता 1 अगस्त 2025 के बाद स्कूटनी समाप्ति पर पता चलेगा। यह भी सच है कि वास्तविक (उहलहा) मतदाता के नाम 1 अगस्त 2025 से 1 सितम्बर 2025 के मध्य, जोड़े भी जा सकते हैं। 7 लाख मतदाता को Multiple Places पर पंजीकृत हैं, उन्हें केवल एक स्थान पर रखा जावेगा।

ये रिट् याचिकायें कई व्यक्तियों अथवा संस्थाओं आदि ने सुप्रीम कोर्ट में प्रस्तुत की हैं जो जेरकार हैं। मुख्य याचिका एसोसिएशन फॉर डेमोक्रेटिवव रिफोर्म की है जिसमें प्रशान्त भूषण सीनियर एडवोकेट पैरवी कर रहे हैं। देश के सभी पर्याप्त एडवोकेट इन याचिकाओं में विभिन्न याचिकाओं में पैरवी कर रहे हैं जिनमें मुख्य सीनियर एडवोकेट कपिल सिब्बल भी एक हैं। चुनाव आयोग की ओर से पैरवी करने वालों में सीनियर एडवोकेट राकेश द्विवेदी हैं।

जवाब व बहस के दौरान चुनाव आयोग ने माननीय सुप्रीम कोर्ट के समक्ष स्पष्ट किया है कि बिहार राज्य की मतदाता सूची का विशेष सघन निरीक्षण की प्रक्रिया जन प्रतिनिधित्व अधिनियम 1950 की धारा 21(3) में दिये गये अधिकारों के अन्तर्गत् की जा रही है जो प्रक्रिया विधि सम्मत है। दिनांक 28 जुलाई 2025 की कार्यवाही के दौरान सुप्रीम कोर्ट ने सुनवाई के समय कहा कि अघार कार्ड व ईपीआईसी कार्ड पुनरीक्षण के समय देखे जा सकते हैं, क्योंकि इनके बाबत यह धारणा बनाने का अधिकार है कि वे सही हैं। दिनांक 28 जुलाई 2025 को खण्डपीठ ने स्थान आदेश देने से इनकार कर दिया। इसका अर्थ था कि चुनाव आयोग 1 अगस्त 2025 तक अपनी ड्राफ्ट Electoral Roll अपनी यथोन्निश्चित तारीख तक प्रकाशित कर सकते हैं।

दिनांक 28 जुलाई 2025 की केस की तारीख दिनांक 29 जुलाई, 2025 को कुछ दूर सुनवाई के बाद स्थगित कर दी गई, क्योंकि खण्डपीठ के सदस्य जस्टिस सूर्यकान्त उस दिन एक अन्य प्रशासनिक कार्य में व्यस्त थे। खण्डपीठ के दूसरे न्यायाधीश जॉर्जमाल्या बागची हैं। दिनांक 28.07.2025 को सुप्रीम कोर्ट ने बिहार में मसोदा (ड्राफ्ट) मतदाता सूची के प्रकाशन पर रोक लगाने से मना कर दिया। कोर्ट ने स्पष्ट कर दिया कि वह चुनाव आयोग की विशेष सघन पुनरीक्षण प्रक्रिया को चुनौती देने वाली याचिकाओं पर एक बार में अन्तिम निर्णय करेगा।

दिनांक 28.07.2025 की सुनवाई के दौरान खण्डपीठ ने दो मुख्य सुझाव दिये वे इस प्रकार हैं:- (1) जस्टिस सूर्यकान्त ने सुझाव दिया कि व्यापक रूप से निष्कासन के बजाय व्यापक रूप से समावेश की दिशा में काम होना चाहिये।

(2) खण्डपीठ ने चुनाव आयोग को यह निर्देश दिया कि वह बिहार में पुनरीक्षण प्रक्रिया के तहत आधार व वोटर आई स्वीकार करना जारी रखे। कोर्ट ने कहा जहां तक राशन कार्ड की बात है वे आसानी से नकली बनाये जा सकते हैं। यह भी कहा गया कि कोई भी डोक्यूमेण्ट फर्जी बनाया जा सकता है।

दिनांक 29 जुलाई, 2025 की बहस भी बहुत रोचक रही।

एडीआर के एडवोकेट ने चुनाव आयोग के एडवोकेट के उस स्टेटेमेंट की ओर खण्डपीठ का ध्यान आकर्षित किया कि जब 65 लाख मतदाताओं ने जब फार्म ही नहीं भरा, क्योंकि वे या तो स्वर्गवासी हो गये अथवा कहीं चले गये तो क्या उन तथाकथित लोगों को पुनः अपना नाम लिस्ट में दाखिल कराने के हेतु कार्यवाही करनी होगी। खण्डपीठ के न्यायाधीश सूर्यकान्त ने कहा कि चुनाव आयोग एक संवैधानिक संस्था है अतः उसकी

यह सच है कि चुनाव आयोग को नागरिकता के निर्णय का अधिकार नहीं है और न वह स्वयं यह मानता है, किन्तु उसे यह देखना आवश्यक है कि जिस व्यक्ति का नाम मतदाता सूची में है, वह भारत का नागरिक है या नहीं और वह वही डोक्यूमेन्ट मांग रहा है जो नागरिकता के लिये आवश्यक है।

खण्डपीठ ने सुनवाई के बाद 12-13 अगस्त 2025 की तारीख अन्तिम सुनवाई के लिये नियत कर दी। इस प्रकार इस प्रसंग में दिनांक 12-13 अगस्त 2025 को बहस होगी। इन दिनों दोनों पक्षों के सीनियर एडवोकेट्स ने जो बहस की, जो आपत्तियाँ उठाई तथा जो विशेष आपत्तियाँ रिट् याचिकाओं तथा चुनाव आयोग ने उठाई हैं, हम यदि मंथन करें तो निम्नलिखित Issues पर बहस हो सकती है:-

(1) चूंकि संविधान के अनुच्छेद 326 के अनुसार मतदान का अधिकार केवल भारत के नागरिक को प्राप्त है और जो व्यक्ति संविधान के अनुच्छेद 5(क) के अनुसार भारत में जन्मा था, (ख) जिसके माता-पिता में से कोई भारत में जन्मा था या (ग) भारत के राज्य क्षेत्र में अधिवासी है तथा जो प्रारम्भ से ठीक पहले कम से कम पांच वर्ष तक भारत के राज्य क्षेत्र में साधारण तौर से निवासी रहा है, भारत का नागरिक होगा और अनुच्छेद 6 से 11 के अनुसार जिसने भारत की नागरिकता प्राप्त की है, वही व्यक्ति मतदान कर सकता है। इस प्रकार नेपाल, बांग्लादेश, म्यांमार के लोग जो वहां के निवासी हैं मतदान के अधिकारी नहीं हैं। इस आधार पर उनके डोमीसाइल सर्टिफिकेट, आधार कार्ड व राशन कार्ड जो उन्होंने प्राप्त किये हैं वे फर्जी हैं।

(2) सुप्रीम कोर्ट अथवा हाईकोर्ट में वही व्यक्ति रिट् याचिका दायर कर सकता है जो भारत का नागरिक है और जिसे संविधान के चेप्टर -III के अधिकार हैं जो याचिकायें सुप्रीम कोर्ट में दायर की हैं पीआईएल हैं और ऐसे व्यक्तियों की ओर से हैं जो देश के नागरिक नहीं हैं अथवा जीवित ही नहीं हैं अथवा अन्य राज्यों में चले गये हैं यानी इनका सम्बन्ध चेप्टर -III के अधिकारों से नहीं है।

(3) चूंकि संविधान के अनुच्छेद 324 के अनुसार चुनाव आयोग एक संवैधानिक संस्था है, जिसे Electoral Roll के बाबत अग्रोक्षण निर्देशन और निरीक्षण के पूर्ण अधिकार प्राप्त हैं अतः ऐसी संस्था के विकरुड रिट् याचिकायें जो आधार याचिकाओं में दिये हैं, उनके बाबत हस्तक्षेप का अधिकार नहीं है, क्योंकि Electoral का विषय जन प्रतिनिधित्व अधिनियम, 1951 के अनुसार है।

(4) चुनाव आयोग ने इस विषय को काफी गंभीर माना है। उसका मानना है कि यदि उसके अधिकारियों ने विशेष सघन निरीक्षण की कार्यवाही में नाम मतदाता सूची से हटा दिया है वह नागरिक मतदाता है, उसे जन प्रतिनिधित्व अधिनियम 1951 व नियमों के अनुसार अपील का अधिकार है।

(5) आधार कार्ड व राशनकार्ड आदि पब्लिक डोक्यूमेन्ट्स हैं तो भी ये नागरिकता साबित करने के हेतु सारभूत व रेलेवेन्ट नहीं है।

(6) बंगाल, राजस्थान आदि राज्यों में भी चुनाव होने जा रहे हैं अतः यह वाद विषय सर्वोच्च न्यायालय द्वारा जनहित में शोभाशित निर्णित होना आवश्यक है। विषय गम्भीर है अतः इस केस को संवैधानिक पीठ द्वारा निर्णित किये जाने के बाबत भी विचार होना आवश्यक है।

(7) यह सच है कि चुनाव आयोग को नागरिकता के निर्णय का अधिकार नहीं है और न वह स्वयं यह मानता है, किन्तु उसे यह देखना आवश्यक है कि जिस व्यक्ति का नाम मतदाता सूची में है, वह भारत का नागरिक है या नहीं और वह वही डोक्यूमेन्ट मांग रहा है जो नागरिकता के लिये आवश्यक है।

दिनांक 01.08.2025 को चुनाव आयोग ने बिहार की मतदाता पुनरीक्षण अभियान की पहली ड्रफ्ट लिस्ट जारी की है। इसे अपने अधिकारिक वेबसाइट पर सांय 3 बजे अपलोड किया गया है। सभी राजनीतिक पार्टियों को इसकी कॉपी भेजी गई है। इस लिस्ट में नये नाम जोड़े गये हैं। लोगों के नाम काटे भी गये हैं। 20 लाख से अधिक के नाम काटे गये हैं, जिन्हें मृत होना पाया गया है।

चुनाव आयोग ने सूचित किया है कि सभी ऐसे लोग अथवा उसने परिवार जन, जिनके नाम नहीं हैं वे फार्म भरकर बीएलओ अथवा समक्ष अधिकारी को भेज दें, कानूनानुसार सुनवाई कर जाँच की जावेगी और यदि उन्हें मतदान का अधिकारी पाया गया तो उनका नाम जोड़ दिये जावेगें। 1 सितम्बर 2025 तक संशोधन कराने का अवसर दिया है। 8 लाख ऐसे मतदाता हैं, जिनके नाम दो जगह पर हैं, उन्हें एक जगह वोट देने का अधिकार होगा। कई ऐसे लोग हैं, जो अपना गांव (स्थान) छोड़कर चले गये हैं। कई लाख ऐसे हैं जो बांग्लादेश व म्यांमार के नागरिक हैं। जाँच का काम जारी है।

सत्यमेव जयते!

-अतिथि सम्पादक,
पानाचन्द्र जैन,
पूर्व न्यायाधीश, राजस्थान हाई कोर्ट

संपादकीय

टैरिफ़ का जाल क्या भारत का निर्यात संकट वास्तविक है



सुनील दत्त गोयल

जब डोनाल्ड ट्रम्प ने 'राष्ट्रीय आपातकाल' का हवाला देते हुए भारतीय निर्यात पर 25-26 प्रतिशत टैरिफ लगाया, तो प्रतिक्रिया तेज़ थी: बाज़ारों में अफरा-तफरी मच गई, निर्यातकों ने राहत की माँग की, और टिप्पणीकारों ने भारत को हाशिये पर बता दिया। लेकिन टैरिफ अस्तित्व का खतरा नहीं है। भारत की अर्थव्यवस्था—जो 80 प्रतिशत घरेलू माँग पर निर्भर है—सालाना निर्यात घाटे में 7 अरब डॉलर का नुकसान झेल सकती है। असली खतरा इस बात में है कि भारत इस पर कैसी प्रतिक्रिया देता है। अगर वह दबाव में डिलाई बरतता है, तो इसके परिणाम व्यापार से कहीं आगे तक जाएँ। ऑटोमोबाइल और ऑटो पार्ट्स (\$2.1 अरब निर्यात, 27 प्रतिशत अमेरिका को) को 4-5 प्रतिशत मार्जिन का नुकसान हो रहा है।

अगर हारे पर छूट खत्म हो जाती

है, तो रल और आभूषण (\$8.5 अरब निर्यात) को अपना 30 प्रतिशत अमेरिकी बाज़ार हिस्सा खोने का खतरा है। कपड़ा उद्योग को टैरिफ़-लाभ वाले वियतनाम और बांग्लादेश से कड़ी प्रतिस्पर्धा का सामना करना पड़ रहा है, जिससे गुजरात और तमिलनाडु में रोजगार खतरे में हैं।

कृषि और मत्स्य पालन पर 56 प्रतिशत तक टैरिफ लग सकते हैं। फिर भी, ये नुकसान, चाहे कितने भी कष्टदायक क्यों न हों, भारत को कमज़ोर नहीं करते। दवाइयों को छूट दी गई है। इलेक्ट्रॉनिक्स पर टैरिफ 'मेक इन इंडिया' को और भी तेज़ कर सकते हैं। भारत की अमेरिका पर निर्यात निर्भरता जीडीपी का केवल 2.2 प्रतिशत है—वियतनाम के 25 प्रतिशत की तुलना में नगण्य।

अगर भारत विरोध करता है, तो वह 2026 के अमेरिकी मध्यावधि चुनावों तक बातचीत को आगे बढ़ा सकता है, यूरोपीय संघ और ब्रिटेन के बाज़ारों में विविधता ला सकता है, और रूसी तेल का प्रवाह जारी रख सकता है। लेकिन अगर वह पीछे हटता है, तो उसे संरचनात्मक पराजय का खतरा है। अगर भारत पीछे हटता है तो क्या होगा

कृषि क्षेत्र में आत्मसमर्पण: टैरिफ में कटौती के लिए, भारत पर अपने डेयरी बाज़ार को अमेरिकी कृषि व्यवसाय के लिए खोलने या जीएमओ फसलों को स्वीकार करने के

लिए दबाव डाला जा सकता है। इससे

ग्रामीण किसान-भारत का सबसे बड़ा मतदाता समूह-बर्बाद हो जाएँगे और राजनीतिक अशांति फैल जाएगी। एक बार अनुमति मिल जाने के बाद, ऐसी पहुँच को वापस लेना असंभव है।

प्रौद्योगिकी पर निर्भरता: अमेरिकी प्रौद्योगिकी तक पहुँच से जुड़े समझौते के साथ कुछ शर्तें भी जुड़ी हो सकती हैं-रूसी रक्षा खरीद पर प्रतिबंध या स्वदेशी कृत्रिम बुद्धिमत्ता (एआई) और अर्धचालक कार्यक्रमों पर सीमाएँ। इससे भारत वाशिंगटन की अपूर्ति श्रृंखलाओं में बंद हो जाएगा, जिससे उसकी रणनीतिक स्वायत्तता कमज़ोर हो जाएगी।

रूसी ऊर्जा प्रतिबंध: अमेरिकी दबाव में, भारत को रूस से रियायती तेल खरीद में कटौती करने के लिए मजबूर होना पड़ सकता है, जिससे घरेलू ऊर्जा लागत बढ़ेगी और मुद्रास्फ़ोति से बचाव का एक बड़ा कवच भी खत्म हो जाएगा। इससे उस रणनीतिक साझेदारी को भी नुकसान पहुँचेगा जिसने ऑपरेशन सिंदूर के दौरान भारत को बढ़त दिलाई थी।

और माँगों की मिसाल: जैसे ही भारत किसी एक क्षेत्र में रियायत देगा, अमेरिका और माँगों पर जोर देगा—जैसे डिजिटल करों में कटौती, जेनेरिक दवाओं पर बौद्धिक संपदा रियायतें, और रक्षा खरीद में पुनर्गठन—जिससे भारत की नीतिगत

गुंजाइश कम हो जाएगी।

निवेशक पराजयन:

यह कथित आत्मसमर्पण उन निवेशकों को डराएगा जो भारत के स्वतंत्र आर्थिक रुख को महत्व देते हैं। चीन के विकल्प के रूप में प्रत्यक्ष विदेशी निवेश (एफडीआई) आकर्षित करने के बजाय, भारत को अमेरिकी व्यापार नीति के विस्तार के रूप में देखे जाने का जोखिम है। संक्षेप में, अभी पलक झपकना टैरिफ को एक बातचीत योग्य अड़चन से एक स्थायी रणनीतिक लगाम में बदल देगा।

भारत के पास अभी भी उत्तोलन क्यों है

प्रतिद्वंद्वी देशों की तुलना में कम टैरिफ दर: भारत की 26 प्रतिशत दर अभी भी चीन के 54 प्रतिशत या वियतनाम के 46 प्रतिशत की तुलना में कम दंडात्मक है।

विविध बाज़ार: यूरोपीय संघ और ब्रिटेन के मुक्त व्यापार समझौते व्यापार, विशेष रूप से दवा और इलेक्ट्रॉनिक्स के क्षेत्र को पुनर्निर्देशित कर सकते हैं।

ऊर्जा कवच: रूस की तेल बचत—जो सालाना अरबों डॉलर की है—भारत को अपनी ताकत से बातचीत करने का समय देती है।

अमेरिका में कानूनी अराजकता: एक संघीय न्यायालय ने पहले ही ट्रम्प की टैरिफ घोषणा को गैरकानूनी माना है, हालाँकि अपील लंबित रहने तक

प्रवर्तन जारी है। यह अनिश्चितता का मामला है। यह संप्रभुता का मामला है।

—रोटेरियन सुनील दत्त गोयल, महानिदेशक, इम्पीरियल चैंबर ऑफ़ कॉमर्स एंड इंडस्ट्री।

शिक्षक बने पर्यावरण प्रहरी: बूंदी के मंडावरा के सरकारी स्कूल में नवाचार से सूरत बदली

राजकीय उच्च माध्यमिक विद्यालय, मंडावरा के शिक्षकों ने अपने प्रयास और जन भागीदारी से एक ऊबड़-खाबड़ टीले को सुरम्पे और हरे-भरे मरु उद्यान में बदल दिया है



अनुप्रिया

जब राष्ट्र निर्माताओं का संकल्प और जुनून सरकार की प्रतिबद्धता और जवाबदहिता से मिलता है तो सुशासन की छाया में बंजर जमीन भी हरियाली की चादर ओढ़ लेती है। प्रधानमंत्री नरेन्द्र मोदी के एक पेड़ मां के नाम और मुख्यमंत्री भजनलाल शर्मा के हरियालो राजस्थान की प्रतिबद्धता को बूंदी जिले के राजकीय उच्च माध्यमिक विद्यालय, मंडावरा के कार्ययोगी शिक्षकों ने धरातल पर साकार कर दिया है। इन शिक्षकों ने अपने भागीरथी प्रयास और जन-भागीदारी की शक्ति से एक ऊबड़-खाबड़ टीले को सुरम्पे और हरे-भरे मरुद्यान में बदल दिया है, जो आज पूरे क्षेत्र के लिए एक प्रेरणा-पुंज बन गया है।

संकल्प से सृजन की यात्रा—



विद्यालय में अभियान से पूर्व की फोटो।

भेरूपुरा बरड़ पंचायत के गाँव मंडावरा स्थित यह विद्यालय कुछ वर्ष पूर्व तक एक साधारण टीले पर बना था। प्रधानाचार्य किशन लाल मीणा और शिक्षक गोपाल मीणा की दूरदर्शी सोच ने इस चुनौती को अवसर में बदलने का बीड़ा उठाया और एक सुनियोजित योजना के साथ इस ज्ञान के मंदिर का कायाकल्प शुरू हुआ। मिट्टी डालकर भूमि को समतल किया गया, पक्की दीवारें बनाकर परिसर को सीढ़ीनुमा स्वरूप दिया और फिर शुरू हुआ हरियाली का मिशन।

नवाचार और सहभागिता का संगम—इस हरित क्रांति में केवल शिक्षक ही नहीं बल्कि विद्यार्थी और ग्रामवासी भी सक्रिय भागीदार बनें।

विद्यार्थियों में पर्यावरण के प्रति जिम्मेदारी का भाव जगाने के लिए 'पौधे गोले लेने' को नुस्ती परंपरा शुरू की गई, जहाँ हर विद्यार्थी अपने गोद लिए पौधे की सुरक्षा करता है, उसे पानी देता है। विद्यालय में एक बीज बैंक स्थापित किया गया है जो न केवल स्कूल की जरूरतों को पूरा करता है बल्कि ग्रामीणों और आस-पास के अन्य विद्यालयों को भी निःशुल्क पौधे उपलब्ध करवाकर पर्यावरण संरक्षण की मुहिम को विस्तार दे रहा है। ग्रामवासी स्वेच्छा से पौधों की देखभाल और सिंचाई की जिम्मेदारी निभा रहे हैं। वर्तमान में विद्यालय परिसर में अपराजिता, पारिजात और मधु कामिनी जैसे सुरगंधित फूलों के



अभियान के बाद की फोटो, जिससे स्पष्ट पता चलता है कि जन भागीदारी और जुनून ने कैसे इस अभियान को पूर्ण सफल बनाया है।

साथ-साथ अनेक फलदार और छायादार वृक्ष लहलहा रहे हैं, जो हर किसी को आकर्षित करते हैं।

सिर्फ हरियाली नहीं, समग्र विकास का मॉडल—जब शिक्षकों ने अपना समय और श्रम दिया तो गांव का माहौल बदल गया। सामुदायिक भागीदारी ने नया आकार लिया, पौधारोपण और रखरखाव में स्थानीय आवश्यकता और भौगोलिक मापदंड के हिसाब से नीति बनाई गई, फिजिकल ऑडिट शुरू हुई, पारदर्शिता मानक मूल्य बन गया। आर्थिक सहयोग के एक-एक पैसे का हिसाब रखा जाने लगा जिससे भागीदारों को उत्साह मिला।

स्थानीय समुदाय में इस बगीचे

और विद्यालय के प्रति स्वामित्व और जिम्मेदारी का भावना बढ़ी जिससे शैक्षणिक गतिविधियों में भी उल्लेखनीय सुधार हुआ।

पर्यावरण संरक्षण के साथ-साथ यह विद्यालय शैक्षिक और भौतिक विकास के हर मानदंड पर खरा उतरता है। बदरों से बचाव के लिए वायर फेंसिंग, स्वच्छ पेयजल के लिए आरओ और वाटर कुलर, निगरानी के लिए सीसीटीवी कैमरे, आधुनिक कंप्यूटर लैब, डिजिटल क्लासरूम, समृद्ध पुस्तकालय और दूधिया रोशनी में वॉलीबॉल खेलने की सुविधा वाला खेल मैदान इसे एक आदर्श विद्यालय बनाते हैं।

अनुप्रिया, पीआरओ, बूंदी।

बीकानेर में 11 जर्जर स्कूल दूसरे स्कूल में शिफ्ट होंगे

बीकानेर में शिक्षा विभाग और जिला प्रशासन की टीम ने स्कूलों का सर्वे किया

बीकानेर, (निसं)। झालावाड़ स्कूल हादसे के बाद जर्जर और जीर्ण-शोधन सरकारी स्कूलों में पढ़ने वाले विद्यार्थियों के लिए वैकल्पिक व्यवस्था के तहत सुरक्षित भवन तलाशे जा रहे हैं। बीकानेर जिले में 11 स्कूलों के विद्यार्थियों की पढ़ाई अब पास के ही दूसरे स्कूलों में होगी।

झालावाड़ स्कूल हादसे के बाद शिक्षा विभाग की ओर से राज्यभर में

जर्जर स्कूलों का सर्वे करवाया जा रहा है। बीकानेर में भी शिक्षा विभाग और जिला प्रशासन की टीम ने अनेक स्कूलों का सर्वे किया है। सर्वे में 11 स्कूल ऐसे सामने आए हैं जहां स्कूल भवन स्थिति खराब है। ऐसे में वैकल्पिक व्यवस्था के तहत इन स्कूलों को पास के स्कूल में शिफ्ट किया जा रहा है। मुक्ता प्रसाद स्थित राजकीय उच्च माध्यमिक विद्यालय भीम नगर

को मुक्ता प्रसाद इंग्लिश मीडियम स्कूल में शिफ्ट किया गया है। यहां अब एक भवन में तीन स्कूलों का संचालन हो रहा है।

पहली पारी में सुबह 7 से 12.30 माहतामा गांधी इंग्लिश मीडियम स्कूल मुक्ता प्रसाद के 350 विद्यार्थियों को कक्षाएं लगाई जा रही हैं। जबकि सेकंड पारी में स्कूल के पांच कमरों में दोपहर 12.30 से 6

बजे तक भीम नगर स्कूल के 250 तथा चार कमरों में राउप्रावि वाई नंबर 17 के 137 बच्चों की कक्षाएं लग रही हैं। राजकीय उच्च माध्यमिक विद्यालय पवनपुरी दक्षिण विस्तार में भी राजकीय उच्च प्राथमिक विद्यालय अंबेडकर कॉलोनी और राउप्रावि पवनपुरी को शिफ्ट किया जाएगा। बीकानेर जिले में करीब 32 सरकारी स्कूल किराए की बिल्डिंग में

चल रहे हैं। किराए के भवनों में शिक्षा विभाग की ओर से मरम्मत के लिए बजट नहीं दिया जाता है। इसलिए इन स्कूलों की मरम्मत पिछले तीन-चार साल से नहीं हुई है। राउप्रावि कोरियों का बस नंबर स्कूल जर्जर है। इसके लिए भी शिक्षा विभाग नए भवन की तलाश कर रहा है। वहीं इन स्कूलों के मालिक को जर्जर भवनों की रिपेयरिंग के लिए कहा गया है।



पंडित अनिल शर्मा

तुला, मंगल-कन्या, बुध-कर्क, गुरू-मिथुन, शुक्र-मिथुन, शनि-मीन, राहु-कुम्भ, केतु-सिंह राशि में।

आज रविवोग रात्रि 4:08 तक है। आज अश्वत्थ मारुती पूजन है। आज अष्टमी तिथि में वृद्धि हुई है।

श्रेष्ठ चौघडिया: शुभ 7:35 से 9:14 तक, चर 12:33 से 2:12 तक, लाभ-अमृत 2:12 से 5:31 तक।

राहूकाल: 9:00 से 10:30 तक। सूर्योदय 5:55, सूर्यास्त 7:10

राशिफल

शनिवार 2 अगस्त, 2025

सावन मास, शुक्ल पक्ष, नवमी तिथि, शनिवार, विक्रम संवत् 2082, विशाखा नक्षत्र प्रातः 6:35 तक, शुक्ल योग रविवार प्रातः 6:24 तक, बवकरण सायं 7:24 तक, चन्द्रमा आज रात्रि 11:53 से वृश्चिक राशि में संचार करेगा।

ग्रह स्थिति: सूर्य-कर्क, चन्द्रमा-तुला, मंगल-कन्या, बुध-कर्क, गुरू-मिथुन, शुक्र-मिथुन, शनि-मीन, राहु-कुम्भ, केतु-सिंह राशि में।

आज रविवोग रात्रि 4:08 तक है। आज अश्वत्थ मारुती पूजन है।

आज अष्टमी तिथि में वृद्धि हुई है।

श्रेष्ठ चौघडिया: शुभ 7:35 से 9:14 तक, चर 12:33 से 2:12 तक, लाभ-अमृत 2:12 से 5:31 तक।

राहूकाल: 9:00 से 10:30 तक। सूर्योदय 5:55, सूर्यास्त 7:10

मेघ
परिवार में व्यावसायिक कार्यों के लिए बाहर जाना पड़ सकता है। नौकरीपेशा व्यक्तियों को अतिरिक्त जिम्मेदारी मिल सकती है। परिवार में आपसी सहयोग-समन्वय बना रहेगा।

तुला
मानसिक तनाव से राहत मिलेगी। मनोबल-आत्मविश्वास बढ़ेगा। परिवार में चल रहे अापसी मतभेद समाप्त होंगे। आज आवश्यक और महत्वपूर्ण कार्य योजनानुसार बनने लगेंगे।

वृष
विवाहित मामलों से राहत मिल सकती है। अनहोनी की आशंका से बना हुआ मन का भय समाप्त होगा। व्यावसायिक कार्यों में प्रगति एवं व्यावसायिक आय में वृद्धि होगी।

वृश्चिक
घर-गृहस्थी के खर्चों में अनावश्यक वृद्धि हो सकती है। आज अनर्गल कार्यों में समय खराब हो सकता है। महत्वपूर्ण मामलों में दुविधा बनी रहेगी।

मिथुन
परिवार में शुभ-मांगलिक कार्यों सम्पन्न हो सकते हैं। आज समय रचनात्मक कार्यों में व्यतीत होगा। व्यावसायिक कार्यों में व्यस्तता बनी रहेगी।

धनु
आर्थिक/वित्तीय मामलों के लिए दिन अच्छा रहेगा। आय में वृद्धि होगी। संपातित स्रोत से धन प्राप्त होगा। व्यावसायिक संपर्क बनेंगे। परिवार में धार्मिक-सामाजिक समारोह सम्पन्न हो सकते हैं।

कर्क
घर-परिवार में सुख-सुविधाओं पर धन खर्च होगा। पारिवारिक कार्यों के कारण भागदौड़ रहेगी। व्यावसायिक प्रयासों में उचित सफलता मिलेगी।

मकर
व्यावसायिक कार्यों पर ध्यान देना ठीक रहेगा। व्यावसायिक कार्यों में आ रही अड़चनें दूर होने लगेंगी। व्यावसायिक आय में वृद्धि होगी। परिवार में धन को प्रसन करने वाले संदेश प्राप्त होंगे।

सिंह
व्यावसायिक कार्यों पर ध्यान देना ठीक रहेगा। व्यावसायिक कार्यों में आ रही अड़चनें दूर होने लगेंगी। व्यावसायिक आय में वृद्धि होगी। परिवार में धन को प्रसन करने वाले संदेश प्राप्त होंगे।

कुंभ
नवीन कार्यों के संबंध में सकारात्मक अशासन प्राप्त होंगे। अटक हुए कार्य बनने लगेंगे। आर्थिक स्थिति ठीक रहेगी।

कन्या
व्यावसायिक कार्यों के लिए दिन अच्छा रहेगा। व्यावसायिक संपर्क बनेंगे। नौकरीपेशा व्यक्तियों का प्रभाव-प्रभुत्व बढ़ेगा। आर्थिक स्थिति ठीक रहेगी।

मीन
अपनी कार्य योजना को सीमित रखें। नवीन कार्यों में परेशानी का सामना करना पड़ सकता है। आज बनते कार्य बिगड़ सकते हैं। आवश्यक कार्यों में विलम्ब हो सकता है।

सार-समाचार

लाडो उत्सव का आयोजन

सीकर (निर्स)। बेटी बचाओ, बेटी पढाओ योजानान्तर्गत लाडों प्रोत्साहन योजना के 1 वर्ष पूर्ण होने के उपलक्ष्य में शुक्रवार को लाडो उत्सव का महिला अधिकारिता विभाग द्वारा जिला स्तर एवं ब्लॉक स्तर पर कार्यक्रम, गतिविधियों का आयोजन किया गया। आंगनवाडी 31-2, 31-3 वार्ड नम्बर 7 में लाडो उत्सव कार्यक्रम के दौरान केक काटकर बेटियों का जन्मोत्सव मनाया गया। इस दौरान छोटी बालिकाओं एवं उनकी माताओं को बेबी किट, खेस, बीबीबीपी लोगो युक्त मग एवं बधाई संदेश वितरित किये गये। राजेन्द्र कुमार चौधरी उपनिदेशक महिला अधिकारिता सीकर द्वारा बताया गया कि लाडो योजना की शुरूआत एक अगस्त 2024 से प्रारम्भ हुई थी। जिसके तहत बेटी जन्म पर कुल 1.50 लाख रुपये का संकल्प पत्र दिया जाता है। लाडो प्रोत्साहन योजनान्तर्गत बालिका के जन्म से लेकर स्नातक उर्तीण होने तक 1.50 लाख रुपये की राशि 7 किश्तों में डीबीटी के माध्यम से ऑनलाईन भुगतान किये जाने का प्रावधान है। योजनान्तर्गत राजकीय चिकित्सा संस्थान, जननी सुरक्षा योजना के लिए अधोस्वीकृत निजी चिकित्सा संस्थान में जन्म लेने वाली समस्त बालिकाएं पात्र है। लाडो उत्सव कार्यक्रम के दौरान आंगनवाडी कार्यकर्ता कमला, ममता बोयल, केन्द्र प्रबंधक नीलम कुमारी, काउंसलर राजेश कुमारी, रिचा पारिक एवं एडवोकेट कृष्णा कुमारी उपस्थित रही साथ ही ब्लॉक स्तर व ग्राम पंचायत स्तर पर लाडो प्रोत्साहन योजना के बधाई संदेश का वितरण, जाजम बैठक, बेटी जन्मोत्सव इत्यादि कार्यक्रमों का जिले भर में पर्यवेक्षक महिला अधिकारिता सीकर द्वारा आयोजन किया गया।

जर्जर हवेली को ध्वस्त किया

सीकर (निर्स)। राजस्थान सरकार के आदेशानुसार, सीकर नगर परिषद द्वारा शहर में मौजूद जर्जर और खरनाक इमारतों को चिन्हित कर गिराने की मुहिम तेज़ कर दी गई है। शुक्रवार को वार्ड नंबर 07 एलआईसी आफिस के सामने स्थित पुरानी हवेली जो कि जर्जर अवस्था में थी, हवेली के उत्तरी भाग में बने बरामदे की छत काफी टूटी हुई थी जिसे सुरुक्ष के लिहाज से हटाया गया। प्राप्त जानकारी के अनुसार, भवन का बरामदा में गहरी दरारें आ चुकी थी। वहीं भवन का बाहरी हिस्सा भी काफी क्षतिग्रस्त हो चुका था, जो कि किसी भी वक्त गिर सकता था। मानसून के इस मौसम को देखते हुए नगर परिषद ने इसे जल्द कृष्णा के लिए खतरा मानते हुए तत्काल गिराने का निर्णय लिया। नगर परिषद आयुक्त शशिकांत शर्मा ने बताया कि शहर में जितने भी जर्जर सरकारी भवन, पुरानी हवेलियां और खरनाक ढांचे हैं, उन्हें चिन्हित कर कार्रवाई की जा रही है। कई भवनों को पहले ही नोटिस दिए जा चुके हैं। हम आमजन से अपील करते हैं कि वे स्वयं भी सतर्क रहें और आवश्यक यदि कोई जर्जर निर्माण है तो उसकी सूचना परिषद को अवश्य दें। ताकि समय रहते उचित कार्रवाई हो सके। सीकर नगर परिषद की यह कार्रवाई आने वाले दिनों में और तेज होने वाली है। इस दौरान अतिक्रमण अधिकारी प्रमोद सोनी, नरेंद्र कुमार नट, सहायक अभियंता नगरमल, वाजिद अहमद, कनिष्ठ अभियंता सुरेंद्र गोदारा, लक्ष्मण सिंह लहड़, लोकेश कुमार गोठवाल अग्निशमन अधिकारी, नंदू सिंह कनिष्ठ लिपिक नगर परिषद सीकर संबंधित जॉन इंस्पेक्टर एवं कर्मचारी मौजूद रहे।

चिकित्सा शिविर स्थगित

पाटन (निर्स)। सर्व समाज एवं ब्राह्मण महासभा के संयुक्त तत्वावधान में प्रतिमाह के प्रथम रविवार को संकल्प परिसर, खेतडी मोड़ पर आयोजित होने वाला सुपर स्पेशियलिटी जांच एवं परामर्श शिविर इस बार 3 अगस्त 2025 को आयोजित होना प्रस्तावित था। किन्तु अपरिहार्य कारणों से इसका आयोजन स्थगित कर दिया गया है। अब यह शिविर आगामी 7 सितंबर 2025 (रविवार) को पूर्व निर्धारित स्थान पर ही संपन्न होगा। महासभा के अध्यक्ष भवानी शंकर शर्मा ने जानकारी देते हुए बताया कि शिविर की स्थगन सूचना सभी हितधारकों तक पहुंचा दी गई है तथा जिन रोगियों को चिकित्सकीय परामर्श की आवश्यकता है, वे संबंधित विशेषज्ञ चिकित्सकों से दूरभाष पर संपर्क कर तत्काल सहायता प्राप्त कर सकते हैं। उन्होंने भरोसा दिलाया कि आगले शिविर में अधिक व्यापक सेवाएं एवं विशेषज्ञों की उपस्थिति सुनिश्चित की जाएगी। हर माह की भांति इस शिविर में कार्डियोलॉजी, न्यूरोलॉजी, ऑर्थोपेडिक्स, नेफ्रोलॉजी, चर्म रोग, स्त्री रोग, शिशु रोग समेत अनेक विभागों के विशेषज्ञ डॉक्टर सेवाएं देने हेतु उपस्थित रहते हैं। स्थानीय एवं दूरराज्य के क्षेत्रों से सैकड़ों की संख्या में रोगी इस शिविर से लाभान्वित होते रहे हैं।आयोजन समिति ने नागरिकों से अपील की है कि वे 7 सितंबर 2025 को होने वाले शिविर में समय पर पधारें तथा शिविर का अधिकतम लाभ उठाएं।

सम्मान समारोह आयोजित

लक्ष्मणगढ़ शेखावाटी (निर्स)। माहेश्वरी समाज का सम्मान समारोह व सांस्कृतिक कार्यक्रम समारोह पूर्वक आयोजित हुआ। कार्यक्रम की द्वीप प्रव्रजन व महेश वंदना से हुई। इस अवसर पर समाज वरिष्ठ जनों को माला व दुपट्टा पहनाकर एवं स्मृति चिन्ह भेंट कर सम्मानित किया गया। इस अवसर पर बच्चों द्वारा सांस्कृतिक कार्यक्रम की रंगारंग प्रस्तुतियां दी गई। सांस्कृतिक कार्यक्रम की शुरूआत मशहूर गायक कलाकार अनुज चितलांगिया ने राजस्थानी गीत को प्रस्तुति दी व सुरेश बांगड ने कविता पाठ किया। कार्यक्रम के दौरान खेलों का भी आयोजन किया गया। संचालन डॉ विमला मूंदडा, सोनू सोमानी, भावना चितलांगिया,रेनू काबरा ने किया। इस अवसर पर समाज के अध्यक्ष अनिल सोमानी, कार्यक्रम संयोजक डॉ विमला मूंदडा, प्रेम प्रकाश सोमानी, जयप्रकाश सोमानी, सुशील चितलांगिया, लक्खी चितलांगिया, नरेश चितलांगिया, विष्णु काबरा, सुनील काबरा, स्याम मूंदडा, सुमित काबरा , मुरलीधर जी काबरा, सुरेश काबरा, किशन लखोटिया, डॉ. प्रकाश मूंदडा ,आनंद सोमानी,लक्ष्मी सोमानी, संतोष काबरा, रेखा सोमानी, नेहा सोमानी,सविता लडा, रेनू चितलांगिया, रेखा मूंदडा सहित समाज के गणमान्य जन मौजूद थे। रामस्वरूप सोमानी ने आभार जताया।

आज दो घंटे विद्युत आपूर्ति बंद रहेगी

चूरू (निर्स)। जोधपुर विद्युत वितरण निगम चुरे के सहायक अभियंता ओम प्रकाश जाखड़ ने बताया कि रविवार 2 अगस्त को 33/11 केबी, जीएसएस जयपुर रोड चूरू पर विद्युत तंत्र के रखरखाव एवं अर्थिंग का कार्य करने के चलते सुबह 7 बजे से 9 बजे तक अग्रसेन नगर, शांति कॉलोनी, मयूर विहार कॉलोनी, डीटीओ ऑफिस, कलेक्ट्रेट सर्किल, भरतिया अस्पताल, नई सडक, नया बास, उस्मानाबाद कॉलोनी, सैनिक बस्ती, वन विहार कॉलोनी, रेलवे कॉलोनी, स्टेशन रोड, पुरानी सडक, जयपुर रोड, रामसरा रोड व जयपुर रोड जीएसएस से जुड़े हुए समस्त विद्युत उपभोक्ताओं की विद्युत आपूर्ति दो घंटे तक बंद रहेगी।

ढांढ़ण धाम पदयात्रा 21 को

लक्ष्मणगढ़ शेखावाटी (निर्स)। श्री ढांढ़ण दादी परिवार की मीटिंग संस्था के अध्यक्ष रतनलाल बजाज की अध्यक्षता में आयोजित की गई जिसमें भादव मेले पर ढांढ़ण धाम के लिए पदयात्रा 21 अगस्त को रखी गई है। जिसकी पूर्व रात्रि को कीर्तन नरेश बजाज के निवास स्थान पर किया जाएगा साथ ही भादो अमावस्या पर लक्ष्मणगढ़ स्थित टीडा गेला दादी मंदिर में दादीजी का भव्य श्रृंगार कीर्तन व मेले का आयोजन भी किया जाएगा। मीटिंग में मंत्री मुकेश बजाज कोषाध्यक्ष नरेश बजाज सहकोषाध्यक्ष विनोद बजाज विनोत सुशील बजाज संयोजक संदीप बजाज सुरेश बजाज राजेश शिवकुमार बजाज पुनित बजाज राकेश बजाज विवेक दिनेश बजाज वैभव बजाज उपस्थित थे।

गोस्वामी तुलसीदास व प्रेमचंद की जयंती मनाई

लक्ष्मणगढ़ शेखावाटी (निर्स)। मोहिनी देवी गोयनका पौजी महिला महाविद्यालय में तुलसीदास और प्रेमचंद जयंती का आयोजन किया गया। इस अवसर में महाविद्यालय की प्राचार्य डॉ. अर्चना शर्मा ने गोस्वामी तुलसीदास और प्रेमचंद को श्रद्धा सुमन अर्पित करते हुए छात्राओं को दोनों की रचनाओं को पढ़ने और उन्हें अपने जीवन में उतारने का संदेश दिया। महाविद्यालय की प्रथम सेमेस्टर की छात्राओं आयुषी टेलर, भारती घायल, रश्मिका, निकिता, और प्रतिक्षा जोशी ने अपने विचार व्यक्त किए है। इस अवसर पर हिंदी विभाग की प्रवक्ता श्रीमती रजनी जोशी ,इतिहास विभाग के प्रवक्ता से शिवचंद जी ने भी विचार व्यक्त किए। इस अवसर पर हनुमान चालीसा के पाठ किए गए।

नियंत्रण कक्ष स्थापित


सीकर (निर्स)। जिला निर्वाचन अधिकारी एवं जिला कलेक्टर मुकुल शर्मा ने आदेश जारी कर राज्य निर्वाचन आयोग राजस्थान जयपुर द्वारा प्रायोजित पंचायत राज संस्थाओं एवं नगरीय निकाय उप चुनाव 2025 के लिए जिला कलेक्ट्रेट सीकर में संचालित नियंत्रण कक्ष 01572-251008 को निर्वाचन नियंत्रण कक्ष बनाया गया है। नियंत्रण कक्ष में कार्यरत समस्त अधिकारी, कर्मचारियों को निर्देशित किया है कि निर्वाचन नियंत्रण कक्ष से संबंधित कार्य नियत समय पर संपादित किया जाना सुनिश्चित करें।

विभिन्न मुद्दों को लेकर सांसद राहुल कर्स्वा ने केन्द्रीय कृषि मंत्री से मुलाकात की

चूरू (निर्स)। सांसद राहुल कर्स्वा ने केन्द्रीय कृषि मंत्री शिवराज सिंह चौहान से मुलाकात कर चूरू संसदीय क्षेत्र में कई सीजन के बकाया फसल बीमा यूरिया की आपूर्ति न होने एवं डीएपी यूरिया के बैग के साथ टैगिंग का मुद्दा उठाया। सांसद कर्स्वा ने बताया कि राजस्थान में यूरिया की भारी किल्लत के चलते किसान परेशान है। इस वक्त खरीफ फसलों के लिये यूरिया की भारी डिमांड है लेकिन मांग के अनुरूप सप्लाई नहीं हो पा रही है। अतः प्रदेश सरकार से समन्वय कर किसानों के लिये यूरिया की व्यवस्था तत्काल की जाए।

भारत सरकार और राजस्थान सरकार द्वारा आदेशित करने के बावजूद इफको जैसी कम्पनियों द्वारा यूरिया व डीएपी के बैग के साथ नैनी यूरिया/नैनी डीएपी की टैगिंग की जा रही है, जिससे किसानों पर अनावश्यक आर्थिक बोझ पड़ रहा है। साथ ही टैगिंग से डीलर्स भी परेशान हैं। अतः सरकार इस सम्बन्ध में तत्काल कार्यवाही कर सभी कम्पनियों को टैगिंग नहीं करने के आदेश की पालना सुनिश्चित करें।

फसल बीमा क्लेम के सम्बन्ध में सांसद राहुल कर्स्वा ने कृषि मंत्री को बताया कि चूरू संसदीय क्षेत्र के किसानों के खरीफ-2021; खरीफ-2023 रबी 2022/23 रबी-2023/24 के फसल बीमा क्लेम आज दिन तक लम्बित चल रहे हैं। सम्बन्धित बीमा कम्पनियां द्वारा बेबुनियाद



सांसद राहुल कर्स्वा ने केन्द्रीय कृषि मंत्री शिवराज सिंह चौहान से मुलाकात कर चूरू संसदीय क्षेत्र में कई सीजन के बकाया फसल बीमा यूरिया की आपूर्ति न होने सहित विभिन्न मुद्दों पर चर्चा की।

आपत्तियां लगाकर किसानों का हक छिनने का कुत्सित प्रयास हो रहा है। प्रदेश सरकार फसल बीमा क्लेम को लेकर बिल्कुल भी संवेदनशील दिखाई नहीं पड़ रही है क्योंकि आपत्तियों के निस्तारण सम्बन्धित बैठक भी लम्बे

समय से आहुत नहीं की जा रही है।

खरीफ-2021 में चूरू जिले के किसानों का क्रॉप कटिंग के आधार पर लगभग 750 करोड़ रू. का फसल बीमा क्लेम बन रहा था, जिसमें से मात्र 250 करोड़ रू. ही जारी हुआ तत्कालीन

बीमा कम्पनी एसबीआई जनरल

इंश्योरेंस ने 637 पटवार मंडलों पर

आपत्ति लगाई थी। 29 फरवरी 2024

को राजस्थान सरकार की ने इनमें से

281 पटवार मंडलों में क्रॉप कटिंग

रिपोर्ट पर बीमा कम्पनी के प्रतिनिधियों

विधायक सहारण ने जल भराव क्षेत्रों का निरीक्षण किया

चूरू (निर्स)। जिला मुख्यालय पर पिछले कई घंटो से लगातार हो रही बरसात के बाद विधायक हरलाल सहारण ने गाजसर गेनाणी, जौहरी सागर, ताजुशाह तकिया सहित विभिन्न जल भराव क्षेत्रों का निरीक्षण कर व्यवस्थाओं का जायजा लिया। इस दौरान उन्होंने स्थानीय लोगों से वार्ता कर उनकी समस्याओं की जानकारी ली।

लोगों ने बताया कि बरसात होने के कुछ घंटों में ही पानी निकासी हो रही है। कुछ घंटों पूर्व जहाँ बारिश का पानी कई दिनों तक मार्गों पर बरसात का पानी जमा होता था, अब पूर्व नेता प्रतिपक्ष राजेन्द्र राठीड व विधायक हरलाल सहारण के प्रयासों से पानी की निकासी होने लग गई है। इस अवसर पर विधायक हरलाल सहारण ने स्थानीय लोगों से वार्ता करते

हुए कहा कि सरकार और प्रशासन उनकी समस्याओं का स्थाई समाधान करने के प्रयास कर रही है। आने वाले समय में इस समस्या के स्थाई समाधान हेतु कार्य योजना बनाई जायेगी। इस अवसर पर



विधायक हरलाल सहारण ने गाजसर गेनाणी, जौहरी सागर, ताजुशाह तकिया सहित विभिन्न जल भराव क्षेत्रों का निरीक्षण कर व्यवस्थाओं का जायजा लिया।

आयुक्त अभिलाषा सिंह, प्रदेश मंत्री डॉ. सारस्वत, नेता प्रतिपक्ष विमला गढ़वाल, सुनील ढाका, कैलाश डुडी, मनोज शर्मा

सहित अनेक वार्डवासी, स्थानीय नागरिक व अधिकारी कर्मचारी उपस्थित थे।

1100 महिलाओं को चुनड़ी ओढ़ाकर पौधे बांटे

झुंझुनूं, (निर्स)। प्रधानमंत्री नरेंद्र मोदी और मुख्यमंत्री भजनलाल शर्मा के आ 1न पर एक पेड़ मां के नाम अभियान व हरियाले राजस्थान के तहत ऐतिहासिक कार्यक्रम का आयोजन किया गया। झुंझुनूं शहर के वार्ड नंबर 24 में राजस्थानी शिशु सेंटर स्कूल तथा जाट बोर्डिंग के समीप खाली पड़े मैदान में कार्यक्रम का आयोजन किया गया।

भाजपा की तरफ से पौधारोपण अभियान

के शहर संयोजक रवि गुप्ता बिरमौवाला

के संयोजन में हुए कार्यक्रम में कार्यक्रम

में 1100 के करीब महिलाओं को पहले

चुनड़ी ओढ़ाकर उनका सम्मान किया गया। इसके बाद सभी को एक-एक पौधा भेंट किया। इस मौके पर महिलाओं और अन्य लोगों ने पौधों को लगाकर उसकी परवरिश बच्चों की तरह करने का संकल्प लिया। दादूद्वारा बागड के महामंडलेश्वर डॉ. अर्जुनदास महाराज के सानिध्य में हुए कार्यक्रम के बतौर अतिथि विधायक राजेंद्र भांबू, राज्य ओबीसी आयोग के सदस्य पवन मारवांडिया, भाजपा जिलाध्यक्ष हर्षनी कुलहरि, भाजपुमो जिलाध्यक्ष जयसिंह मांठ, भाजपा महिला मोर्चा जिलाध्यक्ष

सामूहिक हनुमान चालीसा पाठ किया

झुंझुनूं, (निर्स)। गोस्वामी तुलसीदास जी की जयंती के मौके पर सामूहिक हनुमान चालीसा के पाठ का आयोजन किया गया। झुंझुनूं शहर के छावनी बाजार स्थित छावनी नरेश बालाजी मंदिर के सामने हुए पाठ में विधायक राजेंद्र भांबू समेत अन्य जनप्रतिनिधि भी शामिल हुए। इस मौके पर दादूद्वारा बागड़ के महामंडलेश्वर डॉ. अर्जुनदास महाराज, खासोली धाम चूरू के संत नवरत्नगिरी महाराज व मोहनदास महाराज के सानिध्य में सात बार सामूहिक हनुमान चालीसा का संगीतमयी आयोजन किया गया। इस मौके पर सभी संतों का स्वागत किया गया।

‘जल भराव के निस्तारण के लिए संसाधनों का बेहतरीन प्रबंधन करें’

तारानगर (निर्स)। जिला कलेक्टर अभिषेक सुराणा ने शुक्रवार को तारानगर उपखंड मुख्यालय पर बरसात के दौरान हुए जल भराव की स्थितियों का जायजा लिया व अधिकारियों को समुचित निर्देश दिए।

जल भराव क्षेत्रों का अवलोकन करते हुए जिला कलेक्टर अभिषेक सुराणा ने कहा कि जल भराव के निस्तारण के लिए संसाधनों का बेहतरीन प्रबंधन करें। पानी भराव क्षेत्रों में जल निकासी हेतु पर्याप्त पंप, मोटर्स आदि लगाएं तथा शीघ्र पानी निकास सुनिश्चित करें। उन्होंने कहा कि सभी अधिकारी, कर्मचारी मुस्तैद रहें। आमजन से किसी भी माध्यम से जल भराव की सूचना प्राप्त होने पर यथाशीघ्र आवश्यक कार्यवाही सुनिश्चित की जाए।

फील्ड स्तरीय टीम ग्रामीण क्षेत्रों में बेहतरीन प्रबंधन के साथ काम करें। विकास अधिकारी, तहसीलदार ग्रामीण क्षेत्रों में जल भराव समस्या के निस्तारण के लिए समुचित मॉनिटरिंग करें।



जिला कलेक्टर अभिषेक सुराणा ने तारानगर में जल भराव का निरीक्षण किया।

जिला कलेक्टर ने तारानगर उपखंड मुख्यालय पर बाड नंबर 2, 3 व बस स्टैंड के पीछे एसटीपी, रमशा भूमि की क्षतिग्रस्त दीवार, राउमावि,

अंबेडकर सर्किल आदि स्थानों पर जल भराव का अवलोकन किया तथा अधिकारियों को समुचित निर्देश दिए। एसडीएम राजेन्द्र कुमार ने व्यवस्थाओं

स्मार्ट मीटर के विरोध में प्रदर्शन किया

झुंझुनूं, (निर्स)। शुक्रवार को शहर में स्मार्ट मीटर लगाने के विरोध में मनी विहार पावर हाउस का घेराव कर विरोध किया गया। जीएसएस पॉवर हाउस पर कोई भी उच्च अधिकारी नहीं मिला। तकरीबन दो घंटे तक जीएसएस के बाहर सैकड़ों लोगों की भीड़ जेईएन का इंतजार करती रही। उसके बाद भीड के अग्र प्रदर्शन करने पर प्रशासन को मजबूरन एईएन शहर को बुलाना पडा और उन्होंने पॉवर हाउस के बाहर आकर ज़ापन लिया। ज़ापन में मुख्य रूप से बताया गया है कि घरों पर चोरी छुपे आकर पुराना मीटर हटाकर स्मार्ट मीटर लगाए जा रहे है। बिजली का निजीकरण बंद करने, ठेका प्रथा बंद करने, बिजली विभाग में ईफ़ाट्टुक्वर मजबूत करने तथा एफआरटी की कार्य शैली में स्थिरता लाने व उपभोक्ताओं की समस्याओं का तुरंत निवारण करने बाबत ज़ापन दिया गया। माकपा के तहसील सचिव कामरेड बिलाल कुरैशी व नौजवान सभा जिला महासचिव योगेश कटारिया ने संबोधित करते हुए कहा सरकार के पास शिक्षा, रोजगार के बजट के लिए पैसा नहीं है। लेकिन जनता को लूटने के लिए स्मार्ट मीटर लगाने के लिए पैसा है। यह बड़ी दुखद बात है प्रदेश की जनता बिजली पानी जैसी मूलभूत आवश्यकताओं से वंचित है। घरने को अब्दुल रहमान सैय्यद, चुकी नायक, पार्शद जुबेर सैयद, अब्दुल रहीम फूलका, अनवर सैयद, गोटादेवी, निर्मलादेवी, बिलाल सैयद, आरिफ चिशती, मुमताज चिशती, मोहम्मद कैफ कुरैशी, जुनैद कुरैशी, अनैश फाकरी आदि साथियों ने संबोधित किया। घरने में पूजा नायक, रोहिणी देवी, गायत्री, पार्वती, मंजूदेवी, बिमला, मोहिनी, संतोष, रूकमणी, सरोज सहित सैकड़ों की संख्याओं में मौजूद थे।

सार-समाचार

नगरीय निकायों के उपचुनाव की घोषणा

सीकर (निर्स)। जिला निर्वाचन अधिकारी एवं जिला कलेक्टर मुकुल शर्मा ने समस्त जिला स्तरीय अधिकारियों को निर्देशित किया कि नगरीय निकायों में 31 मई 2025 तक रिक्त हुये विभिन्न पदों पर उप चुनाव कराये जाने की घोषणा कर दी गई है। कार्यक्रम के अनुसार सीकर जिले में नगरपालिका खण्डेला के वार्ड संख्याक 23 का उप चुनाव 21 अगस्त 2025 को करवाया जायेगा। उन्होंने बताया कि राज्य निर्वाचन आयोग द्वारा चुनावों की घोषणा के साथ ही संबंधित निर्वाचन क्षेत्र में आदर्श आचार संहिता लागू हो गई है। समस्त जिला स्तरीय अधिकारी उपचुनाव की प्रक्रिया पूर्ण होने तक अथवा आदर्श आचार संहिता लागू रहने तक संबंधित निर्वाचन क्षेत्रों के संबंध में लागू आदर्श आचार संहिता की राज्य निर्वाचन आयोग द्वारा जारी गाइडलाईन की अक्षरशः पालना किया जाना सुनिश्चित करें। जिला निर्वाचन अधिकारी ने बताया कि सयद पद के लिए लोक सूचना जारी करने की तिथि 5 अगस्त 2025 (मंगलवार), नामांकन पत्रों को प्रस्तुत करने की अन्तिम तिथि 11 अगस्त 2025 सोमवार को प्रातः 10:30 बजे से अपराह्न 3 बजे तक (राजपत्रित अवकाश को छोड़कर), नामांकन पत्रों की संवीक्षा की तिथि 12 अगस्त 2025 (मंगलवार) को प्रातः 10:30 बजे से, अप्रथर्थिता वापिस लेने की तिथि 14 अगस्त 2025 (गुववार) को अपराह्न 3 बजे तक, चुनाव चिन्हों का आवंटन 16 अगस्त 2025 (शनिवार), मतदान की तिथि एवं समय 21 अगस्त 2025 (गुरुवार), मतदान की तिथि एवं समय प्रातः 7 बजे से सायं 5 बजे तक, मतगणना की तिथि एवं समय 22 अगस्त 2025 (शुक्रवार) प्रातः 9 बजे से आयोजित की जायेगी।

फायरिंग के दो और आरोपी गिरफ्तार

सुजागरगढ़ (निर्भ)। गांधी चौक में स्थित दुकान पर बैठे ज्वेलर्स पर फायरिंग करने वाले रोहित गोदारा व वीरेंद्र चारण के गुगों को शरण देने के आरोप में कोतवाली पुलिस ने दो बदमाशों को गिरफ्तार किया है। कोतवाली सीआई बेगाराम मीणा ने बताया कि शहर के ज्वैलर से वीरेन्द्र चारण ने गैंगस्टर रोहित गोदारा के नाम पर दो करोड़ की फिरीती मांगी थी। फिरीती की रकम नहीं देने पर 26 अप्रेल 2023 को वीरेन्द्र चारण के गुगों ने ज्वेलर की दुकान पर फायरिंग की थी, जिसमें एक कांस्टेबल घायल हो गया था। सीआई ने बताया कि फायरिंग के बाद बदमाशों को फरार करने और अपने घर पर शरण देने तथा उन्हें सुरक्षित स्थान पर पहुंचाने के आरोप में धनराम उर्फ विकास पुत्र नारायणराम जाट (30) निवासी बल्दू, जिला नागौर तथा धर्मेन्द्र पुत्र हनुमानाराम जाट (25) निवासी मूंदडा को गिरफ्तार किया गया है। दोनों आरोपियों को न्यायालय में पेश किया गया, जहां से उन्हे दो दिन के पुलिस रिमांड पर सौंपा गया। सीआई बेगाराम ने बताया कि आरोपी धनराम उर्फ विकास निंबी जोधा थाने का हिस्ट्रीशीटर है तथा धर्मेन्द्र के खिलाफ डीडवाना, लाइटन थाने में विभिन्न धाराओं में तीन मुकदमे दर्ज है। आपको बता दें कि ज्वैलर पर फायरिंग करने के प्रकरण में पहले ही नौ आरोपियों को गिरफ्तार कर जेल भिजवा दिया गया है।

युवक की हत्या कर शव फैंकने का आरोप, मामला दर्ज

चूरू (निर्स)। जिला मुख्यालय स्थित शेखावत कॉलोनी निवासी एक युवक की गुववार देर रात डीबी अस्पताल के इमरजेंसी वार्ड में इलाज के दौरान मौत की खबर सामने आई है। परिजनों ने पूरसरगर हाल हाउसिंग बोर्ड निवासी पृथ्वी सिंह और अन्य लोगों के खिलाफ हत्या कर शव को फेंकने का आरोप लगाया है। घटना की जानकारी मिलने के बाद कोतवाली पुलिस देर रात डीबी अस्पताल पहुंची। पुलिस ने 35 वर्षीय टीकू चंद शर्मा के शव को अस्पताल की मोचरी में रखवाया। शुक्रवार को मेडिकल बोर्ड से पोस्टमॉर्टम करवाने के बाद शव परिजनों को सौंप दिया। मृतक के भाई पवन कुमार शर्मा ने बताया कि टीकूचंद ट्रक ड्राइवर करके अपने परिवार का पालन-पोषण करता था। उन्होंने आरोप लगाया कि बुधवार रात संदिग्ध लोगों ने उनके भाई की हत्या कर शव को एफसीआई गोदाम के पास फेंक दिया। रात करीब 10 बजे सद्दाम नामक व्यक्ति ने मृतक के भाई पवन को फोन कर घटना की जानकारी दी। पवन नागौर से देर रात करीब डेढ़ बजे चूरू पहुंचा। इससे पूर्व टीकूचंद को 108 एंबुलेंस से डीबी अस्पताल पहुंचाया गया था। परिजनों का आरोप है कि पृथ्वी सिंह और अन्य व्यक्तियों ने साजिश पूर्वक टीकूचंद की हत्या की है। पुलिस ने रिपोर्ट के आधार पर हत्या का मामला दर्ज किया है। कोतवाली थानाधिकारी सुखराम चोटिया, एएसआई सुरेश कुमार, एएसआई वीरेंद्र सिंह, हैड कांस्टेबल सुभाष चंद्र मीना व कांस्टेबल सुनील कुमार अस्पताल पहुंचकर पूरे घटनाक्रम की जानकारी में जुट गये।

गुडा पब्लिक स्कूल में छात्रसंघ चुनाव संपन्न

पाटन (निर्स)। नीमकाथाना स्थित गुडा पब्लिक स्कूल परिसर में लोकतांत्रिक प्रक्रिया के तहत छात्र संघ चुनाव बड़े ही उत्साह और शांतिपूर्ण माहौल में संपन्न हुए। इन चुनावों का उद्देश्य विद्यार्थियों में नेतृत्व क्षमता का विकास करना और उन्हें लोकतांत्रिक मूल्यों से परिचित कराना रहा।सुबह से ही मतदान केंद्रों पर छात्रों की लंबी कतारें देखने को मिलीं। मतदान का समय प्रातः 9 बजे से दोपहर 12 बजे तक निर्धारित था, जिसमें अधिकांश पंजीकृत छात्रों ने बह-चढ़कर अपने मतधिकार का प्रयोग किया। चुनाव में हेड बॉय, डिप्टी हेड बॉय, हेड गर्ल, डिप्टी हेड गर्ल सहित विभिन्न पदों के लिए प्रत्याशी मैदान में थे। चुनाव प्रक्रिया की निष्पक्षता और पारदर्शिता सुनिश्चित करने हेतु विद्यालय प्रशासन की चुनाव टीम पूरी तरह सक्रिय रही। मतदान संपन्न होने के पश्चात मतपेटिकाओं को सील कर सुरक्षित स्थान पर रखा गया। मतगणना कल प्रातः की जाएगी, जिसके पश्चात औपचारिक रूप से परिणामों की घोषणा की जाएगी। छात्र समुदाय में परिणामों को लेकर विशेष उत्सुकता और रोमांच देखा जा रहा है।

आवासन मंत्रालय के सचिव ने वेस्ट-टू-एनर्जी प्लांट का निरीक्षण किया

सचिव श्रीनिवास ने लांगड़ियावास में स्थित प्लांट का दौरा किया

जयपुर। केन्द्रीय आवासन और शहरी कार्य मंत्रालय के सचिव कातिकियाला श्रीनिवास ने शुक्रवार को जयपुर जिले के जमवारामगढ़ के ग्राम लांगड़ियावास में स्थित ठोस अपशिष्ट आधारित वेस्ट-टू-एनर्जी प्लांट का दौरा किया। यह प्लांट राजस्थान सरकार की स्वच्छ भारत



सचिव कातिकियाला श्रीनिवास (बीच में) ने जयपुर जिले के जमवारामगढ़ के ग्राम लांगड़ियावास में स्थित ठोस अपशिष्ट आधारित वेस्ट-टू-एनर्जी प्लांट का दौरा किया।

■ श्रीनिवास ने प्लांट प्रमुख से प्लांट की कार्य प्रणाली, उपयोग लाई जा रही तकनीकों, अपशिष्ट से ऊर्जा निर्माण प्रक्रिया,पर्यावरणीय लाभों पर विस्तृत जानकारी ली

मिशन (शहरी) के अंतर्गत एक प्रमुख पहल है, जिसे ज़िंदल अर्बन वेस्ट मैनेजमेंट (जयपुर) लिमिटेड द्वारा सार्वजनिक-निजी भागीदारी (पीपीपी) मॉडल में संचालित किया जा रहा है।

स्वच्छ भारत मिशन शहरी के निदेशक जुझर प्रतीक चंद्रशेखर एवं आयुक्त, नगर निगम जयपुर

(हेरिटेज) डॉ. निधि पटेल ने श्रीनिवास को प्रधानमंत्री नरेंद्र मोदी के मार्गदर्शन एवं मुख्यमंत्री भजन लाल शर्मा के नेतृत्व में राज्य सरकार द्वारा स्वच्छता एवं पर्यावरण संरक्षण के उद्देश्य से चलाए जा रहे कार्यक्रमों के बारे में जानकारी दी। इस अवसर पर स्वास्थ्य शासन विभाग व निगम के वरिष्ठ अधिकारी एवं अभियंता भी उपस्थित रहे।

श्रीनिवास ने प्लांट प्रमुख से प्लांट की कार्यप्रणाली, उपयोग लाई जा रही नवीनतम तकनीकों, अपशिष्ट से ऊर्जा

निर्माण प्रक्रिया एवं पर्यावरणीय लाभों पर विस्तृत जानकारी ली। इसके पश्चात उन्होंने संपूर्ण प्लांट का भ्रमण कर इसकी कार्यप्रणाली का प्रत्यक्ष अवलोकन किया।

इस अवसर पर श्रीनिवास ने स्वायत्त शासन विभाग, नगर निगम, जयपुर एवं ज़िंदल समूह के संयुक्त प्रयासों की सराहना करते हुए कहा कि यह प्लांट इस बात का उत्कृष्ट उदाहरण है कि किस प्रकार सार्वजनिक एवं निजी क्षेत्र मिलकर शहरी चुनौतियों का सतत समाधान

प्रस्तुत कर सकते हैं। यह संयंत्र न केवल ठोस अपशिष्ट प्रबंधन में सहायक है बल्कि नवीकरणीय ऊर्जा उत्पादन एवं स्वच्छ पर्यावरण सुनिश्चित करने की दिशा में भी एक अहम योगदान दे रहा है। फरवरी, 2025 से संचालित इस प्लांट में प्रतिदिन 1000 मीट्रिक टन ठोस कचरे का प्रसंस्करण कर प्रतिदिन 12 मेगावाट-घंटा का विद्युत उत्पादन किया जाता है जिस से लगभग 2.5 करोड़ रूपए की आय नगर निगम को होती है।

जन जागरूकता अभियान में यातायात नियमों की जानकारी दी

जयपुर। राजधानी जयपुर में पुलिस उपायुक्त यातायात सुमित मेहरडा के निदेशन में यातायात पुलिस जयपुर की ओर से यातायात नियमों का प्रचार-प्रसार करने के लिए सड़क सुरक्षा से संबंधित कार्यक्रम आयोजित कर हर वर्ग तक यातायात जन जागरूकता लाने का प्रयास किया जा रहा है।

इस कड़ी में शुक्रवार को यातायात शिक्षा टीम द्वारा केपीएस उड़ान स्कूल विद्याधर नगर एवं टीवीबी गर्ल्स पब्लिक

■ पुलिस निरीक्षक प्रवीण कुमार एवं उनकी टीम ने विद्यार्थियों एवं बाल वाहिनी वाहन चालकों को यातायात संकेतकों से अवगत कराया

सीनियर सैकण्डरी स्कूल अम्बाबाड़ी पर यातायात जन जागरूकता कार्यक्रमों का आयोजन किया गया जिसमें यातायात शिक्षा टीम के पुलिस निरीक्षक प्रवीण कुमार एवं उनकी टीम ने विद्यार्थियों एवं बाल वाहिनी वाहन चालकों को यातायात

संकेतकों से अवगत कराया और यातायात नियमों जैसे वाहन चलाते समय सीट बेल्ट एवं हेलमेट का उपयोग करने, तेज गति से वाहन नहीं चलाने, वाहन को निर्धारित पार्किंग स्थल पर ही खड़ा करने, अनावश्यक हॉर्न का उपयोग नहीं करने,

नशों में वाहन नहीं चलाने आदि के बारे में समझाईश की गई सड़क दुर्घटना के समय अच्छा मददगार बनने तथा मुख्यमंत्री आनुष्मान जीवन रक्षा योजना के बारे में अवगत कराया गया। स्कूलों में ट्रैफिक क्लब बनाकर विद्यार्थियों को ट्रैफिक वालंटियर की तरह भी यातायात का व्यावहारिक प्रशिक्षण की कार्यप्रणाली की समझ के लिए ट्रैफिक पॉइंट पर यातायात पुलिसकर्मियों के साथ कुछ समय के लिए नियोजन के लिए प्रेरित किया गया।

डॉक्टर से चालीस लाख रुपये की रंगदारी मांगी

जयपुर। करणी विहार थाना इलाके में एक डॉक्टर से चालीस लाख रुपये की रंगदारी मांगने का मामला सामने आया है। घर के मेन गेट पर धमकी भरा लेटर एक लिफाफे में रखकर फेंका गया। लेटर में लिखा कि ज्यादा होशियारी दिखाई तो अच्छा नहीं होगा। इस संबंध में पीड़ित डॉक्टर ने थाने में मामला दर्ज करवाया। वहीं पुलिस टीम की ओर से मामला दर्ज कर सीसीटीवी फुटेज को खंगाल रही है। पुलिस उपायुक्त जयपुर (पश्चिम) हनुमान प्रसाद मीणा ने बताया कि करणी विहार के रहने वाले एक डॉक्टर ने मामला दर्ज करवाया है कि वह चित्रकूट इलाके में प्राइवेट क्लिनिक चलाते हैं। गत दो दिन पहले रात में अंधेरे का फायदा उठाकर अज्ञात बदमाश उसके घर के बाहर आए और घर के मेन गेट के ऊपर से एक लिफाफे में धमकी भरा लेटर फेंक कर चले गए। अगले दिन अपनी बेटी को स्कूल छोड़ने के लिए घर से निकल रहे थे। मेन गेट के पास उनको लिफाफा पड़ा दिखाई दिया। लिफाफा खोलकर देखने पर उसमें धमकी भरा लेटर मिला। धमकी भरा लेटर इंग्लिश में लिखा हुआ था कि ज्यादा

■ अंधेरे का फायदा उठाकर अज्ञात बदमाश उसके घर के बाहर आए और घर के मेन गेट के ऊपर से एक लिफाफे में धमकी भरा लेटर फेंक कर चले गए

■ लेटर में लिखा कि ज्यादा होशियारी दिखाई तो अच्छा नहीं होगा

होशियारी दिखाई तो अच्छा नहीं होगा। चुपचाप चालीस लाख रुपए दे देना। लेटर के जरिए धमकी देकर चालीस लाख रुपए की रंगदारी मांगी गई थी। पीड़ित डॉक्टर की ओर से धमकी भरा लेटर मिलने के बारे में पुलिस को सूचना दी। पुलिस की ओर से मामले को गंभीरता से लेकर जांच की जा रही है। पुलिस टीमों की ओर से पीड़ित डॉक्टर के घर के आस-पास लगे सीसीटीवी फुटेज को खंगालने में जुटी है।

अनुसूचित जाति के प्रबुद्धजनों के साथ सामाजिक न्याय मंत्री ने बैठक ली

जयपुर। सामाजिक न्याय एवं अधिकारिता मंत्री 3अविनाश गहलोल ने कहा कि राज्य सरकार अनुसूचित जाति के उन्धान के लिए कृत-संकल्पित है। सरकार की मंशा है कि सामाजिक न्याय की सभी योजनाओं का लाभ जरूरतमंदों को मिल सके। गहलोल बुधवार को अनुसूचित जाति के प्रबुद्ध नागरिकों-प्रतिनिधियों के साथ बैठक कर अनुसूचित जाति कल्याण से सम्बन्धित मुद्दों पर विस्तार से चर्चा कर रहे थे। उन्होंने कहा कि मुख्यमंत्री भजनलाल शर्मा के प्रभावी नेतृत्व में समाज के अनुसूचित जाति वर्ग के कल्याण के लिए कई कल्याणकारी योजनाएं संचालित की जा रही हैं। अनुसूचित जाति वर्ग का उन्धान राज्य सरकार की सर्वोच्च प्राथमिकता है।

मुख्यालय अम्बेडकर भवन के सभागार में हुई बैठक में अनुसूचित जाति वर्ग के विकास को संकल्पना दशा और दिशा पर विस्तार से मंथन हुआ। बैठक में छात्रवृत्ति प्रक्रिया में सुधार, आक्षेपों का तुरंत निस्तारण, छात्रवृत्ति के लिए तय आय सीमा को बढ़ाने,

■ ‘अनुसूचित जाति के उत्थान के लिए राज्य सरकार कृत-संकल्पित’

■ गहलोल बुधवार को अनुसूचित जाति के प्रबुद्ध नागरिकों-प्रतिनिधियों के साथ बैठक कर अनुसूचित जाति कल्याण से सम्बन्धित मुद्दों पर विस्तार से चर्चा की

छात्रवृत्ति राशि बढ़ाने, छात्रावासों के आधुनिकीकरण, अंबेडकर भवनों में पुस्तकालय खोलने, पंचतीर्थ योजना में खासकर युवाओं को शामिल करने, छात्रावासों में भोजन व्यवस्था बेहतर करने, छात्रावासों की मॉनिटरिंग करने, नए छात्रावास खोलने सहित अन्य विषय संस्थाओं द्वारा उठाए गए।

निदेशक एवं संयुक्त शासन सचिव आशीष मोदी ने कहा कि विभाग द्वारा

एसआई भर्ती रद्द की मांग को लेकर चल रहे धरने के 100 दिन पूरे

जयपुर। राष्ट्रीय लोकतांत्रिक पार्टी के सुप्रीमो व नागौर सांसद हनुमान बेनीवाल ने जयपुर स्थित शहीद स्मारक पर चल रहे धरने को लेकर कहा कि आज धरने को 100 दिन पूरे हो गए मगर सरकार अपने दायित्व के प्रति संवेदनशील नहीं है, उन्होंने कहा पुलिस उप निरीक्षक भर्ती को रद्द करवाने तथा राजस्थान लोक सेवा आयोग के पुनर्गठन की मांग को लेकर उन्होंने बड़ी रैली की व लोक सभा में भी मामला उठाया।

उन्होंने कहा कि लोकतांत्रिक रूप से आज 100 दिन आंदोलन के पूरे होने पर धरने पर बैठे युवाओं तथा राष्ट्रीय लोकतांत्रिक पार्टी के पदाधिकारियों ने भारत के तिरंगे के प्रतीक कलर के गुब्बारे लगाकर सरकार को संदेश दिया कि हम संविधान की भावना का सम्मान करते हुए अपना आंदोलन कर रहे हैं।

प्रधानमंत्री किसानों को जारी करेंगे पीएम-किसान सम्मान निधि की 20वीं किस्त

जयपुर। प्रधानमंत्री नरेंद्र मोदी शनिवार को वाराणसी (उत्तरप्रदेश) से देशभर के किसानों को पीएम-किसान सम्मान निधि की 20वीं किस्त जारी करेंगे। मोदी 9.7 करोड़ से अधिक किसानों को 20 हजार 500 करोड़ रुपये से अधिक की राशि डीबीटी के माध्यम से जारी करेंगे। इस आयोजन से मुख्यमंत्री भजनलाल शर्मा बांसवाड़ा में आयोजित होने वाले राज्य स्तरीय किसान सम्मान समारोह के जरिए जुड़ेंगे। इस अवसर पर बड़ी संख्या में किसान भी उपस्थित रहेंगे। शर्मा राज्य स्तरीय समारोह में कृषि विभाग की पॉलीकोइस, सीर ऊर्जा पंप संयंत्र, गोवर्धन जैविक उर्वरक योजना, तारबंदी और प्रधानमंत्री सूक्ष्म खाद्य उद्योग उन्नयन योजना के तहत लाभार्थी किसानों को अनुदान राशि के प्रतीकात्मक चेक वितरण करेंगे।

पीएम किसान सम्मान निधि योजना को लेकर राज्यसभा सांसद मदन राठौड़ ने पात्र परिवार और लाभार्थियों से संबंधित प्रश्न लगाया था, जिसके जवाब में कृषि एवं किसान कल्याण



दिन भर रुक रुक कर छितराई हुई बारिश का दौर चला। अजमेर रोड पर आई तेज बारिश के बाद लगा लंबा जाम।

■ मुख्यमंत्री भजनलाल शर्मा की उपस्थिति में बांसवाड़ा में आयोजित होगा राज्य स्तरीय किसान सम्मान समारोह

■ किसानों को सम्मान और सुरक्षा देने के लिए पीएम-किसान जैसी योजना एक मील का पथर है : सांसद मदन राठौड़

राज्य मंत्री रामनाथ ठाकुर ने बताया कि प्रधानमंत्री नरेंद्र मोदी ने भूमिधारक किसानों की वित्तीय आवश्यकताओं की पूर्ति के लिए फरवरी 2019 में पीएम किसान सम्मान निधि योजना को शुरू किया था। योजना के तहत अब तक 19 किश्तों में 3.69 लाख करोड़ से अधिक की धनराशि वितरित की है। पहली किश्त में जहां देशभर के 3 करोड़ 16 लाख 21 हजार से अधिक लाभार्थियों के खाते में 6324 करोड़ रुपए हस्तांतरित किए गए थे, वहीं 19वीं किश्त के रूप में 10 करोड़ 6 लाख 85 हजार से अधिक लाभार्थियों के खाते में 23500 करोड़ रुपए हस्तांतरित किए।

राज्यसभा सांसद मदन राठौड़ ने बताया कि प्रधानमंत्री नरेंद्र मोदी का प्रयास है कि कोई भी पात्र किसान इस योजना से वंचित न रहे, इसके लिए राज्य सरकारों के साथ मिलकर सैचुरेशन ड्राइव चलाया जा रहा है। 2023 में जहां भारत संकल्प यात्रा के दौरान 1 करोड़ से अधिक किसानों को पीएम किसान योजना में शामिल किया गया था, इसके बाद नई सरकार की 100 दिनों की पहल के तहत लगभग 25 लाख और पात्र किसान परिवारों को इसमें जोड़ा गया। इसके बाद सितंबर 2024 से विशेष अभियान चलाकर फिर से वंचित पात्र परिवारों को योजना में शामिल करने का प्रयास किया गया।

मरीज को जयपुर लेकर आ रही एंबुलेंस ट्रक में घुसी

जयपुर। कानोता थाना इलाके के जयपुर-आगरा नेशनल हाईवे-21 पर सांप डसने वाले मरीज को जयपुर लेकर जा रही एंबुलेंस ट्रक में घुस गई। इस हादसे में मरीज और उसकी मां

■ हादसे में मरीज और उसकी मां की मौत हो गई, अन्य दो लोग घायल हैं

की मौत हो गई। वहीं अन्य दो लोग घायल हैं। जिनका अस्पताल में इलाज चल रहा है। पुलिस के अनुसार दौसा जिले के मेहंदीपुर बालाजी थाना इलाके के गुर्जर सोमला गांव के दशरथ योगी (21) को गुरुवार देर रात घर में सोते समय सांप ने काट लिया था। मां मुधरी देवी (48) और दो रिश्तेदार मरीज को सोमला से दौसा जिला अस्पताल लेकर पहुंचे। प्राथमिक उपचार के बाद शुक्रवार सुबह दशरथ को जयपुर एसएमएस अस्पताल लिए रेफर किया गया। जहां एंबुलेंस में उनके साथ दो रिश्तेदार और थे। इस हादसे में एंबुलेंस बुरी तरह क्षतिग्रस्त हो गई। इस हादसे में मरीज दशरथ काफी देर तक तड़पने बाद दम तोड़ दिया।

युवाओं को प्रोत्साहित करने का माध्यम है युवा संसद : देवनानी

जयपुर। विधानसभा अध्यक्ष वासुदेव देवनानी की पहल पर विधान सभा के सदन में तेरह राज्यों के 168 युवा देश की सुरक्षा से संबंधित अन्तर्राष्ट्रीय मुद्दों पर संवाद करेंगे। विधान सभा में शनिवार को प्रातः 10 बजे इस एक दिवसीय युवा संसद का राजस्थान विधान सभा अध्यक्ष देवनानी शुभारम्भ करेंगे। समारोह में संसदीय कार्य मंत्री जोगाराम पटेल और संघ के सचिव संदीप शर्मा भी मौजूद रहेंगे। राष्ट्रमण्डल संसदीय संघ की राजस्थान शाखा द्वारा आयोजित इस युवा संसद का राजस्थान विधान सभा के यू-ट्यूब चैनल पर सजीव प्रसारण किया जायेगा।

देवनानी ने बताया कि देश के दस राज्यों राजस्थान, पश्चिम बंगाल, उत्तराखण्ड, हरियाणा, महाराष्ट्र, उत्तर प्रदेश, मध्यप्रदेश, गोवा, कर्नाटक, गुजरात और तीन केन्द्र शासित प्रदेश जम्मू-कश्मीर, चंडीगढ़ व नई दिल्ली के 55 विधायनों के कक्षा 9वीं से लेकर 12वीं तक के चयनित 168 युवा छात्र-छात्राएं आतंकवाद और पाक अधिकृत कश्मीर को खाली करवाने के प्रयासों पर संवाद कर अन्तर्राष्ट्रीय मुद्दों के हल का मार्ग खोजने का प्रयास करेंगे।

विधान सभा सदन में 56 युवा

सार-समाचार

अरशद हुसैन बने इवेंट मैनेजर्स डे के ग्लोबल कन्वीनर



वह भी गुलाबी नगर जयपुर से। हुसैन ने जब नेतृत्व संभाला था तब इवेंट मैनेजर्स डे का आयोजन सिर्फ 32 देशों तक सीमित था और इसका दायरा बढ़कर करीब 70 देशों तक पहुंच चुका है। इस तरह जयपुर से जुड़े एक प्रोफेशनल का नाम आज वैश्विक मंच पर पूरे सम्मान के साथ लिया जा रहा है। इस अंतर्राष्ट्रीय कमेटी में 11 देशों के सदस्य शामिल हैं, जिन्होंने सर्वसम्मति से अरशद को पुनः कन्वीनर चुना। इवेंट इंडस्ट्री से जुड़े लोगों ने इस निर्णय को न सिर्फ उनकी व्यक्तिगत उपलब्धि माना, बल्कि इसे राजस्थान की इवेंट मैनेजमेंट क्षमताओं की वैश्विक पहचान के रूप में देखा जा रहा है। यह इवेंट इंडस्ट्री के लिए एक प्रेरणादायक पल है, जो आने वाली युवा पीढ़ी को भी इंटरनेशनल प्लेटफॉर्म पर आगे बढ़ने का हौसला देगा।

भाजपा अल्पसंख्यक मोर्चा की बैठक आज

जयपुर। भाजपा अल्पसंख्यक मोर्चा के प्रदेशाध्यक्ष हमीद खान मेवाती की अध्यक्षता में शनिवार को प्रातः 11 बजे भाजपा प्रदेश कार्यालय, जयपुर में प्रदेश स्तरीय "डॉ. कलाम स्टार्टअप यूथ अवॉर्ड 2.0" प्रदेश बैठक आयोजित की जाएगी, जिसमें मोर्चा के राष्ट्रीय पदाधिकारी, प्रदेश पदाधिकारी, प्रदेश कार्यसमिति सदस्य, स्थाई आमंत्रित सदस्य, जिलाध्यक्ष एवं जिला महामंत्री उपस्थित रहेंगे बैठक में भाजपा प्रदेशाध्यक्ष मदन राठौड़ एवं भाजपा अल्पसंख्यक मोर्चा के राष्ट्रीय अध्यक्ष जमाल सिद्दीकी सम्बोधित करेंगे।

राजस्थान को "जैविक खेती राज्य" घोषित करने की मांग



जयपुर। राजस्थान को "जैविक खेती राज्य" घोषित करने की मांग को लेकर एक छात्र द्वारा शुरू किया गया प्रयास अब एक राष्ट्रीय आंदोलन बन चुका है। वर्ष 2022 में जयपुर के 13 वर्षीय छात्र श्रेष्ठ मंगल ने भारत के तत्कालीन उपराष्ट्रपति जगदीप धनखड़ को एक ज्ञापन सौंपा था, जिसमें आग्रह किया गया था कि राजस्थान को जैविक खेती को बढ़ावा देने के लिए आधिकारिक रूप से "जैविक खेती राज्य" का दर्जा दिया जाए। यह पहल भारतीय जैविक किसान उत्पादक संघ के सहयोग से शुरू की गई थी और शुरूआती चरण में इसे 1,000 छात्रों का समर्थन मिला था। लेकिन पिछले तीन वर्षों में यह मुहिम राष्ट्रीय स्तर पर फैल चुकी है और आज 2025 तक, इस ज्ञापन को देशभर से 1,05,107 छात्रों का समर्थन मिल चुका है, जो इस अभियान की गहराई और प्रभाव को दर्शाता है। श्रेष्ठ मंगल ने न केवल राजस्थान के लिए जैविक खेती की मांग की, बल्कि यह भी प्रस्ताव रखा कि कृषि को एमएसएमई (सूक्ष्म, लघु और मध्यम उद्यम) के अंतर्गत लाकर उसे उद्योग का दर्जा दिया जाए। इसके अतिरिक्त, उन्होंने केंद्र सरकार से आग्रह किया कि वह एक विशेष केंद्रीय बजट और स्पष्ट रोडमैप तैयार करे, जिससे 2030 तक राजस्थान को एक मॉडल जैविक राज्य बनाया जा सके।

निर्देश दिए। दूरस्थ क्षेत्रों में महाविद्यालय से बेटीयों के लिए उच्च शिक्षा के खुलेंगे द्वार संसदीय कार्य मंत्री ने कहा यशस्वी मुख्यमंत्री भजन लाल शर्मा ने बजट में प्रदेशवासियों को जो ऐतिहासिक सींगतें दी है उनकी समयबद्ध धरातल पर

क्रियान्वित सुनिश्चित हो रही है। उन्होंने कहा दूरस्थ क्षेत्रों में महाविद्यालय खुलने से प्रदेश भर की बेटीयों के लिए उच्च शिक्षा के द्वार खुलेंगे। पटेल ने कहा गत बजट में झंवर में महाविद्यालय की घोषणा हुई थी, गत सत्र में ही महाविद्यालय शुरू

हो गया और भवन निर्माण कार्य 4.5 करोड़ रुपये की लागत से हो रहा है। उन्होंने कहा इस बजट में केरु में भी नवीन महाविद्यालय की सीगात मिली है।

बेहतर गुणवत्ता के साथ तय समयावधि में कार्य पूर्ण करें:-पटेल

ने राजस्थान शहरी पेयजल सिल्वरेज एवं अवसंरचना निगम लिमिटेड (रुडसिस्को) के सहायक अभियंता राजेश व्यास को आवश्यक निर्देश देते हुए कहा भवन निर्माण कार्य को बेहतर गुणवत्ता के साथ तय समयावधि पूर्ण करें।

खेत में अवैध शराब बनाने का कारखाना पकड़ा, बड़ी मात्रा में सामग्री जब्त

अवैध शराब का कारखाना चलाने वाले लोग मौके से फरार हो गये

झालावाड़, (निर्स)। झालावाड़ जिले के डग क्षेत्र में पुलिस ने अवैध रूप से देशी शराब बनाने का एक कारखाना पकड़ा है। कारखाने से बड़ी तादाद में अवैध शराब बनाने को सामग्री जब््त की गई है। अवैध रूप से शराब बनाये जाने का यह कारखाना फतेह सिंह नामक व्यक्ति के खेत में संचालित किया जा रहा था, जहां दबिश देकर पुलिस ने भारी तादाद में अवैध शराब से संबंधित माल भी पकड़ा है।

पुलिस अधीक्षक अमित कुमार ने बताया कि पुलिस थाना उन्हेल व डग द्वारा अवैध देशी शराब तस्करोँ के खिलाफ कार्रवाई करते हुये लुहारिया के माल में फतेसिंह पुत्र बालू सिंह संधिया राजपूत निवासी लुहारिया के खेत पर मकान में चल रहे अवैध देशी शराब का कारखाना पकड़ा है। कारखाने पर छापेमारी की कार्यवाही के दौरान अवैध देशी शराब बनाने की सामग्री, 500 लीटर स्पीट, केमिकल के दो ड्रम, 6000 खाली पन्वे, 6000 पन्वों के ढक्कन, एक पन्वा पैक करने की मशीन, 3000 स्टीकर, ग्लोबल नीबू स्पेशल देशी शराब के



झालावाड़ के डग कस्बे में पुलिस ने अवैध शराब के कारखाने पर कार्रवाई की।

800 लैबल, 30 पानी के केम्पर, एक यूरिया उर्वरक से भरा प्लास्टिक का कट्रा, 1870 कार्टून्स बनाने के गते, एक मोहर ग्लोबल स्पीट लिमिटेड बहरोड तथा एक विद्युत जनरेटर जब्त किया। अवैध शराब का कारखाना

चलाने वाले लोग मौके से फरार होने में कामयाब रहे। पुलिस द्वारा कारखाने का संचालन करने वाले तस्करोँ की भी तलाश की जा रही है तथा कारखाने में मिली समस्त सामग्री को जप्त कर लिया गया है।

ब्राउन शुगर के साथ तस्कर गिरफ्तार : -झूंरपुर के कोतवाली थाना पुलिस ने नशे के कारोबार के खिलाफ कार्रवाई करते हुए नवाडेरा-साबेला बायपास पर एक बाइक सवार युवक से 1.25 लाख रुपए की ब्राउन

■ कारखाने का संचालन करने वाले तस्करोँ की पुलिस तलाश कर रही है

शुगर जब्त की है। आरोपी प्रतापगढ़ से ब्राउन शुगर लाकर झूंरपुर में युवाओं को बेचता था।

सीआई शैलेंद्रसिंह ने बताया कि बस स्टैंड चौकी ईचार्ज लक्ष्मणसिंह को सूचना मिली थी कि एक युवक ब्राउन शुगर लेकर जा रहा है। इस सूचना पर टीम ने नवाडेरा साबेला रोड पर नाकेबंदी की। इस दौरान एक बाइक सवार को आते देखकर रोका गया। पृछताछ में युवक ने अपना नाम लालपुरा में जामा मस्जिद के पास का निवासी साजिद शोरगर पुत्र मोहम्मद सलीम बताया। तलाशी लेने पर उसके पास से पुडिया में 8.24 ग्राम ब्राउन शुगर मिली। इसकी बाजार में कीमत करीब 1.25 लाख रुपए बताई जा रही है। पुलिस ने आरोपी साजिद को गिरफ्तार कर लिया है।

पांच हजार का इनामी तस्कर गिरफ्तार

भीलवाड़ा, (निर्स)। ज़िले की आसींद थाना पुलिस और सायबर टीम ने गंगापुर थाने के पांच हजार के इनामी तस्कर को गिरफ्तार किया है। इस दौरान भगाने के प्रयास में छत से कूदने पर तस्कर घायल भी हो गया। आरोपी का पुलिस ने मेडिकल मुआयना करवाया।

जानकारी के अनुसार ज़िले की आसीन्द थाना पुलिस ने गंगापुर थाने के एन.डी.पी.एस. एकट प्रकरण में डेढ़ साल से फरार पांच हजार रूपये के इनामी तस्कर भीमगढ़ जिला चितौडगढ़ निवासी आरोपी मदनलाल को गिरफ्तार किया। आरोपी गुजरात, राजस्थान में अलग-अलग जगहों पर पहचान छिपाकर फरारी कर रहा था।

आरोपी को साइबर थल और आसींद पुलिस ने उसके मकान का घेरा डाला कर पकड़ा तो स्वयं के मकान की छत से कूद कर कोट उटकर मारने के बाद भाग निकला ट्रक चितौड़ मार्ग पर ब्रूब्रिज के पास भीलवाड़ा के स्वागत द्वार होर्डिंग्स से जा टकराया। अजमेर की ओर से आए ट्रक ने गंगापुर तिराहे के पास एक साइकिल सवार को टक्कर मारी और जब यहां मौजूद पुलिसकर्मियों ने ट्रक को

महिला बनकर करते थे ठगी, पुलिस ने आरोपियों की महिला की ड्रेस में परेड करवाई

मेड़ता सिटी, (निर्स)। दो लाख की ठगी करने वाले तीन शातिर ठगों का एक अलग ही चेहरा सामने आया है। आरोपी महिलाओं के भेष में लोगों को झांसा देकर ठगी की वारदातों को अंजाम देते थे। पुलिस ने तीनों आरोपियों को गिरफ्तार कर कोर्ट में पेश किया और

■ लॉटरी लगने का झांसा देकर लोगों से लाखों की ठगी करते और फिर फरार हो जाते थे

महिलाओं की ड्रेस पहनाकर पूरे शहर में उनकी पैदल परेड करवाई।

मेड़ता थानाधिकारी धर्मेश दायमा ने बताया कि महिला के कपड़े पहनकर लोगों को अपना निशाना बनाते फिर उनसे ठगी करते थे। ठगी करने के मामले में दो लाख की ठगी की, जिसमें तीन आरोपियों को गिरफ्तार कर उनकी महिला की ड्रेस पहनाकर परेड कराई गई, जिसमें आरोपी गिरफ्तार आरोपियों



मेड़ता पुलिस ने तीन शातिर ठगों को महिलाओं की ड्रेस पहनाकर शहर में पैदल परेड करवाई।

में अनिल कोठवानी पुत्र रूपचंद कोठवानी, पूरणमल पुत्र सुरतमल सिंधी, कुलभूषण पुत्र सुदेश कुमार पंजाबी को गिरफ्तार किया।

पुलिस उप अधीक्षक रामकरण सिंह मलिंडा ने बताया कि ये तीनों आरोपी महिला वेशभूषा में वारदात को

अंजाम देते थे। लॉटरी लगने का झांसा देकर लोगों से लाखों की ठगी करते और फिर फरार हो जाते थे। इसी तरह 21 जुलाई को मेड़ता सिटी के कृषि मंडी रोड पर एक व्यक्ति से 2 लाख की ठगी की गई थी। डीएसपी मलिंडा ने बताया कि ठगी की वारदात के बाद पुलिस ने

लगातार निगरानी रखी और तकनीकी सहायता व मुखबिरी के आधार पर तीनों को गिरफ्तार कर लिया गया। पृछताछ में आरोपियों ने कई और वारदातें स्वीकार की है। इस पूरी कार्रवाई के दौरान थानाधिकारी धर्मेेश दायमा सहित मेड़ता सिटी पुलिस टीम भी मौजूद रही।

शराबी ट्रक चालक ने जमकर उत्पात मचाया

भीलवाड़ा, (निर्स)। गंगापुर चौराहे पर एक शराबी ट्रक चालक ने जमकर उत्पात मचाया। साइकिल सवार को टक्कर मारने के बाद भाग निकला ट्रक चितौड़ मार्ग पर ब्रूब्रिज के पास भीलवाड़ा के स्वागत द्वार होर्डिंग्स से जा टकराया। अजमेर की ओर से आए ट्रक ने गंगापुर तिराहे के पास एक साइकिल सवार को टक्कर मारी और जब यहां मौजूद पुलिसकर्मियों ने ट्रक को

राजस्थान माध्यमिक शिक्षा बोर्ड का 6 9वां स्थापना दिवस मनाया

अजमेर, (कासं)। राजस्थान माध्यमिक शिक्षा बोर्ड के 69वें स्थापना दिवस का आयोजन शुक्रवार को समारोहपूर्वक किया गया। बोर्ड परिसर में प्रशासक शक्ति सिंह राठौड़ एवं सचिव कैलाश चंद्र शर्मा की नवीन भूमि पर पौधारोपण कर हरित वातावरण और पर्यावरण संरक्षण का संदेश भी दिया।

कार्यक्रम में बोर्ड प्रशासक राठौड़ ने कहा कि राजस्थान सरकार द्वारा एक अगस्त 1957 को माध्यमिक शिक्षा अधिनियम 1957 के अंतर्गत बोर्ड की स्थापना की गई थी। प्रारंभ में बोर्ड कार्यालय जयपुर के गांधी नगर स्थित कालाजी की बिल्डिंग में खोला गया था। जी.सी. चटर्जी पहले अध्यक्ष तथा आर के अग्रवाल पहले सचिव नियुक्त हुए थे। वर्ष 1958 में बोर्ड द्वारा प्रथम बार हाई स्कूल और इंटरमीडिएट परीक्षाओं का आयोजन किया गया।

उन्होंने कहा कि वर्ष 1961 से लेकर 1972 तक बोर्ड कार्यालय अजमेर स्थित बम्बेवाली कोठी और नजराबाग भवनों में संचालित हुआ। तत्पश्चात तत्कालीन अध्यक्ष के एल बोर्दिया के प्रयासों से 1973 में वर्तमान जयपुर रोड स्थित बहुमंजिला भवन में बोर्ड कार्यालय को स्थानांतरित किया गया। प्रारंभिक वर्षों में परीक्षार्थियों की संख्या लगभग 29 हजार थी तथा 250



बोर्ड अधिकारियों व कर्मचारियों ने बोर्ड परिसर एवं बोर्ड की नवीन भूमि पर पौधारोपण पर्यावरण संरक्षण का संदेश दिया।

विद्यालय बोर्ड से संबद्ध थे। उन्होंने कहा कि बोर्ड ने समय के साथ अपने स्वरूप और कार्यप्रणाली में अनेक परिवर्तन किए हैं। वर्ष 1962 में इंटरमीडिएट परीक्षा समाप्त की गई और 1964 से संस्कृत की प्रवेशिका और उपाध्याय परीक्षाओं का आयोजन प्रारंभ हुआ। इसके साथ ही 1965 से दसवीं कक्षा की परीक्षा को स्कूल स्तर से हटाकर सेकेंडरी बोर्ड परीक्षा के रूप में आयोजित किया जाने लगा। 1968 में पत्राचार पाठ्यक्रम की भी शुरुआत की गई। उन्होंने बताया कि वर्ष 1997 में बोर्ड में लगभग 800 से 850 कर्मचारी

कार्यरत थे, जबकि उस समय परीक्षार्थियों की संख्या लगभग 6 लाख 98 हजार थी। वर्तमान में बोर्ड में 272 कर्मचारी कार्यरत हैं और वर्ष 2025 में लगभग 20 लाख विद्यार्थी बोर्ड परीक्षाओं में सम्मिलित हुए हैं। बोर्ड प्रशासक राठौड़ ने कार्मिकों से चर्चा करते हुए भविष्य में आंतरिक व्यवस्थाओं को और अधिक सुदृढ़ करने की दिशा में योजनाबद्ध प्रयास किए जाने को कहा।

बोर्ड सचिव कैलाशचन्द्र शर्मा ने कहा कि बोर्ड की भूमिका केवल परीक्षा आयोजन तक सीमित नहीं रही है। पूर्व

■ बोर्ड की उपलब्धियों, विकास यात्रा और भविष्य के लक्ष्यों का स्मरण हुआ

में पाठ्यपुस्तकों का प्रकाशन एवं ओपन बोर्ड के संचालन का कार्य भी बोर्ड द्वारा किया जाता था। ये वर्तमान में राजस्थान पाठ्यपुस्तक मंडल और राजस्थान स्टेट ओपन बोर्ड को सौंप दिया गया है। उन्होंने कहा कि 69 वर्षों की इस गौरवशाली यात्रा में बोर्ड ने शिक्षा क्षेत्र को नई दिशा दी है और आने वाले वर्षों में भी अपने दायित्वों का निर्वहन पूर्ण समर्पण के साथ करता रहेगा।

सहायक निदेशक सुशीला गोकलानी, सहायक निदेशक अजय बंसल, चतुर्थ श्रेणी कर्मचारी संघ के महामंत्री कुंदन सिंह, उम्मेद गहलोत, पीयूष पारीक, योगेश शर्मा, सहायक अभियंता आदित्य शर्मा, शिखा शर्मा आदि ने पौधरोपण किया। सभी ने मिलकर बोर्ड की गौरवशाली यात्रा और उपलब्धियों को स्मरण किया। इस अवसर पर विशेषाधिकारी नीतू यादव, वित्तीय सलाहकार रश्मि बिस्सा, मुख्य परीक्षा नियंत्रक राजेश निर्वाण, निदेशक प्रशासन राजेंद्र पारीक, निदेशक गोपनीय गीता पालसिया, बोर्ड कर्मचारी यूनियन अध्यक्ष मोहनसिंह रावत, महामंत्री करणसिंह यादव सहित समस्त बोर्ड स्टाफ को उपस्थित रही।

पालिका क्षेत्र का कचरा फतेहपुरा खुर्द में डालने का विरोध

पावटा, (निर्स)। नगर पालिका पावटा प्रागपुरा क्षेत्र में कचरा निस्तारण की व्यवस्था बड़ी ही अव्यवस्थित है। नगर पालिका द्वारा डंपिंग यार्ड की व्यवस्था नहीं होने से क्षेत्र का कचरा नदी बहाव

■ ग्रामीणों के विरोध पर कचरे से भरे ऑटो टीपर वापस लौटे

■ पावटा प्रागपुरा नगरपालिका क्षेत्र का कचरा नदी बहाव क्षेत्र में डाला जाता है

■ बारिश में खार नदी में पानी आने से कचरा डालने की समस्या उत्पन्न हुई

क्षेत्र में खुले में ही फेंका जाता है, लेकिन क्षेत्र में लगातार बारिश के कारण खार नदी में पानी आने से नदी में पानी का बहाव होने के कारण गुरुवार सुबह नगर पालिका प्रशासन कचरे को फेंकने के लिए ऑटो टीपर लेकर फतेहपुरा खुर्द की नदी पहुंचे। वहां पहुंचते ही ग्रामीणों ने कचरा डालने गए ऑटो टीपरों को



कचरे से भरे ऑटो टीपर फतेहपुरा खुर्द की नदी में पहुंचे, लेकिन ग्रामीणों ने टीपरों को रोक दिया।

रोक दिया व विरोध प्रदर्शन शुरू कर दिया।

जीएसएस अध्यक्ष बजरंग लाल यादव, बीरबल यादव, श्रीराम यादव, बाबूलाल यादव, कैलाश यादव और देवानंद यादव ने बताया कि नदी के पास गोवंश खुले में घूमते हैं, इसलिए वहां कचरा डालना उनकी जान-माल के लिए खतरा पैदा कर सकता है। उन्होंने बताया कि फतेहपुरा खुर्द में सैकड़ों निराश्रित गोवंश विचरण करते हैं और कचरा डालने से वे बीमार हो सकते हैं।

मसूदा पोस्ट ऑफिस में छत का प्लास्टर गिरा

मसूदा, (निर्स)। मसूदा स्थित पोस्ट ऑफिस में छत का प्लास्टर गिरने से चार-पांच लोग घायल हो गए। गनीमत रही की बड़ा हादसा टल गया। पोस्ट ऑफिस जर्जर हालत में बड़ी दुर्घटनाओं की न्यौता देता दिखाई दे रहा है। मसूदा पोस्टमास्टर चन्द सिंह ने बताया कि रोजमर्रा की तरह पोस्ट ऑफिस में लेनदेन का कार्य चल रहा था कि अचानक ऑफिस में छत का प्लास्टर धरसरा कर गिर गया, जिसमें चार पांच लोग घायल हो गए। सभी का मसूदा चिकित्सालय में प्राथमिक उपचार कराया गया। गनीमत रही कि सभी को गम्भीर चोटें नहीं आई। पोस्टमास्टरचन्द सिंह ने घटना के बारेमें उच्च अधिकारियों को अवगत कराया है।

जर्जर पुराने बालिका विद्यालय भवन व हवेलियों से हादसे की आशंका

पावटा, (निर्स)। कस्बे पावटा स्थित गणेश मंदिर के पास मार्ग पर वर्षों पूर्व निर्मित बालिका विद्यालय का पुराना भवन व हवेलियां जर्जर हो चुकी है। स्थानीय प्रशासन की अनदेखी से कभी भी हादसे का कारण बन सकती है। बालिका विद्यालय का पुराने जर्जर भवन के दोनों तरफ आम रास्ता होने से राहगीरों का आवागमन लगा रहता है। जर्जर भवन से कई बार छज्जा-मलबा गिरा, लेकिन गनीमत रही कि आज तक कोई राहगीर चोटिल नहीं हुआ। ग्रामीणों द्वारा भवन के जर्जर हिस्से को गिराने को लेकर कई बार स्थानीय प्रशासन को भी अवगत कराया गया, लेकिन समस्या का समाधान नहीं होने से ग्रामीणों में आक्रोश है।

क्षेत्र में कई हवेलियां ऐसी हैं जिन्हें देखकर ही डर लगता है। ऐसा भी नहीं है कि इन हवेलियों में कोई रहता है बल्कि ये हवेलियां सूनी पड़ी हैं, लेकिन ये हवेलियां इतनी जर्जर हो चुकी है कि



पावटा में पुराना विद्यालय भवन जर्जर अवस्था में पहुंचा।

इन्हें देखकर डर लगने लगता है। जर्जर हवेलियों का सर्वे तक नहीं हो रहा है। जानकारी के अनुसार क्षेत्र में एक दर्जन के आसपास जर्जर हवेलियां हैं जो कभी भी गिर सकती है। बारिश के कारण इनके गिरने की आशंका रहती है। जर्जर हवेलियां कभी भी धराशायी हो सकती हैं जिसके कारण बड़ा हादसा हो सकता

है। यहां कई नन्हें मुन्हे बालक सुबह शाम खेलते रहते हैं वहीं राहगीर भी रोजाना गुजरते हैं। जहां भी जर्जर हवेलियां हैं, वहां रहने वाले लोग हमेशा सहमे व डरे रहते हैं। जर्जर हवेलियों के पास रहने वाले लोगों ने बताया हवेलियों में कोई नहीं रहता है, जिसके कारण इनकी सार-संभाल नहीं की जाती है।

रूपनगढ़ किले के पास जर्जर पानी की टंकी से हादसे का अंदेशा

रूपनगढ़, (निर्स)। ऐतिहासिक रूप से समृद्ध रूपनगढ़ कस्बे में स्थित एक पुरानी पानी की टंकी इन दिनों क्षेत्रवासियों के लिए भारी खतरा बनती जा रही है। रूपनगढ़ किले के पास स्थित यह वर्षों पुरानी पानी की टंकी अब इतनी जर्जर अवस्था में पहुंच चुकी है कि वह कभी भी धराशायी हो सकती है। टंकी पर चढ़ने वाली लोहे की सीढ़ियां जगह-जगह से टूट चुकी हैं और कई स्थानों पर पूरी तरह से लटक गई हैं। वहीं टंकी की दीवारों में दरारें साफ नजर आने लगी हैं। लगातार हो रही जंग और मरम्मत के

■ टंकी पर चढ़ने वाली लोहे की सीढ़ियां जगह-जगह से टूट चुकी हैं और कई स्थानों पर पूरी तरह से लटक गई हैं

अभाव से टंकी से कभी भी दुर्घटना हो सकती है।

टंकी के चारों ओर घना रिहायशी इलाका है। आसपास रहने वाले लोगों का कहना है कि वे हमेशा डर के साए में जी रहे हैं। बच्चों को बाहर खेलने भेजने से भी डर लगता है। स्थानीय निवासी कई बार प्रशासन को इसकी शिकायत कर चुके हैं, लेकिन अभी तक कोई ठोस कदम नहीं उठाया गया है।



रूपनगढ़ कस्बे में स्थित पुरानी पानी की टंकी जर्जर अवस्था में पहुंची।

स्थानीय लोगों ने बताया कि यह टंकी हमारी आंखों के सामने बनकर खड़ी हुई थी, लेकिन अब यह अपने आंधिरी दौर में है। रोज लगता है कि आज नहीं तो कल ये गिर जाएगी। प्रशासन को नींद से जागना चाहिए।

इतने बड़े खतरे के बावजूद संबंधित विभागों की चुप्पी और उदासीनता गंभीर चिंता का विषय है। अगर समय रहते मरम्मत या ध्वस्तीकरण की कार्रवाई नहीं की गई, तो यह टंकी किसी बड़ी जनहानि का कारण बन सकती है। क्षेत्रवासियों ने

जिला प्रशासन से अपील की है कि वे इस टंकी की तत्काल जांच कराएं और स्थिति की गंभीरता को देखते हुए त्वरित निर्णय लें या तो टंकी को सुरक्षित बनाएं या ध्वस्त करवाकर आमजन की जान की सुरक्षा सुनिश्चित करें। इस पानी की टंकी से जगह जगह से प्लास्टर गिर रहा है वह लोहे के सरिये नजर आ रहे हैं। वहीं काफी समय से इस पानी की टंकी की सफाई भी नहीं हुई है, जिससे पानी भी गन्दा आ रहा है। इसके लिए जलदाय विभाग की चोर लापरवाही सामने आ रही है।

आकाश दीप के जोश भरे जश्न ने सबका ध्यान खींचा

लंदन, 1 अगस्ता आकाश दीप के जोश भरे जश्न ने आज द ओवल में रैनक बिखेर दी, जब भारतीय तेज गेंदबाज ने इंग्लैंड के वसलामी बल्लेबाज बेन डकेट को एक तेज गेंद पर आउट किया और उसके बाद एक ऐसा जश्न मनाया जिसने सबका ध्यान खींचा। यह घटना पांचवें और अंतिम टेस्ट के पहले दिन इंग्लैंड की पारी के 13वें ओवर में हुई। डकेट ने एक साहसी रिवर्स स्कूप की कोशिश की और गेंद किनारे से लगकर विकेटकीपर ध्रुव जुरेल के पास पहुंच गई, जिसके बाद आकाश दीप ने जश्न मनाया, आउट हो रहे बल्लेबाज की ओर बढ़े और उसके सामने ही मुट्ठी बांधी, फिर उसके कंधे पर हाथ रखकर कुछ विदाई शब्द कहे। केपल राहुल ने गेंदबाज को धीरे से दूर खींचकर मामला बिगड़ने से रोका। हालांकि यह जश्न आक्रामक से ज्यादा जोश भरा लग रहा था, लेकिन इसकी तीव्रता के कारण मैच अधिकारियों की नजर इस पर पड़ सकती है। डकेट के 38 गेंदों पर 43 रन बनाकर आउट होने से जैक क्रॉली के साथ उनकी 92 रनों की ओपनिंग साझेदारी टूट गई और इंग्लैंड की सहज शुरुआत में भारत को पहली सफलता मिली। इस सलामी बल्लेबाज की पारी में पांच चौके और दो छक्के शामिल थे, जिससे इंग्लैंड ने सिर्फ 13.1 ओवर में 93/1 रन बना लिए।

शार्दुल ठाकुर करेंगे पश्चिम क्षेत्र की कप्तानी

मुम्बई, 1 अगस्ता पश्चिम क्षेत्र चयन समिति ने शुक्रवार को आगामी दलीप ट्रॉफी मैचों के लिए शार्दुल ठाकुर को 15 सदस्यीय टीम का कप्तान नियुक्त किया है। बीकेसी स्थित एमसीसी की शरद पवार इंडोर क्रिकेट अकादमी में आज हुई चयन बैठक के बाद शार्दुल ठाकुर को कप्तान बनाये जाने की घोषणा की गई। टीम में मुंबई के सात खिलाड़ी, गुजरात के चार, महाराष्ट्र और सौराष्ट्र के दो-दो खिलाड़ी को जगह दी गई है। टीम में ठाकुर के अलावा मुंबई के बड़े नामों में यशस्वी जायसवाल, श्रेयस अय्यर और सरफराज खान शामिल हैं। महाराष्ट्र के रतुराज गायकवाड़ भी टीम का हिस्सा है। अर्जुन्य राहणे और चेतेश्वर पुजारा को टीम में जगह नहीं मिली है।

भारतीय टीमों ने लंदन 2026 विश्व टेबल टेनिस चैम्पियनशिप के लिए त्वालीफाई किया

कोलकाता, 1 अगस्ता भारत की पुरुष और महिला टेबल टेनिस टीमों ने काठमांडू के राष्ट्रीय टेबल टेनिस केंद्र में आयोजित 2025 दक्षिण एशिया क्षेत्रीय चैंपियनशिप में शानदार प्रदर्शन के बाद, लंदन में 2026 विश्व टेबल टेनिस चैंपियनशिप (डब्ल्यूटीटीसी) के लिए अपनी जगह पक्की कर ली है। प्रत्येक लिंग के लिए केवल 16 प्रतिष्ठित एशियाई कोटा स्थान उपलब्ध होने के कारण, दौब बहुत ऊंचा था। मध्य एशिया, दक्षिण एशिया, दक्षिण-पूर्व एशिया और पश्चिम एशिया के चार क्षेत्रीय चैंपियनों ने डब्ल्यूटीटीसी के लिए सीधे क्वालीफाई किया – जो अंतरराष्ट्रीय कैलेंडर के सबसे प्रतिष्ठित आयोजनों में से एक है। भारतीय टेबल टेनिस महासंघ (टीटीएफआई) ने आज कहा, भारतीय टीमों ने अपनी गहराई और दबदबे का प्रदर्शन करते हुए, अपनी जगह पक्की करने में कोई गलती नहीं की। दोनों भारतीय टीमों पांच देशों के राउंड-रॉबिन ग्रासुप में अपराजित रहीं, जिससे दक्षिण एशियाई क्षेत्र में उनकी श्रेष्ठता और पुष्ट हुई।

वोक्स टेस्ट के बाकी मैच से बाहर

लंदन, 1 अगस्ता क्रिस वोक्स ओवल में पहले दिन लगाए गए डाइव के दौरान अजीब तरह से जमीन पर गिरने के बाद अपने बाएं कंधे में चोट लगा बैठे जिसके बाद वह बाकी मैच से बाहर हो गए हैं। इंग्लैंड और वेल्स क्रिकेट बोर्ड ने शुक्रवार को दूसरे दिन के खेल से पहले एक बयान में कहा, इस समय, इस चोट के कारण वह आगे टेस्ट मैच में भाग नहीं ले पाएंगे। वोक्स को भारत की पहली पारी के 57वें ओवर में क्षेत्ररक्षण करते समय चोट लगी थी। उन्होंने मिड-ऑफ से गेंद का पीछा किया और डाइव लगाकर गेंद को वापस रस्सियों के अंदर खींच लिया। लेकिन वह अजीब तरह से जमीन पर गिरे और तुरंत ही अपना बायां कंधा पकड़े हुए दिखाई दिया। इंग्लैंड, जो पहले से ही इस मैच में बेन स्टोक्स और जोफ्रा आर्चर की सेवाओं से वंचित है, के पास अब केवल तीन तेज गेंदबाजी विकल्प होंगे – जोश टंग, गस एटकिंसन और जेमी ओवरटन। लेकिन उन्होंने भारत को पहली पारी में 224 रन पर समेट दिया । वोक्स, जिन्होंने सभी पांचों टेस्ट मैचों में हिस्सा लिया है, पूरी सीरीज में इंग्लैंड के लिए एक बेहतरीन गेंदबाज रहे हैं। उन्होंने 181 ओवर फेंके – दोनों टीमों में किसी और से ज्यादा और 11 विकेट लिए।

आरसीए सीनियर वर्ग फिटनेस रिकल सेशन (यो-यो) शुरू



जयपुर 1 अगस्ता आरसीए एडहॉक कमेट्री संयोजक डी डी कुमावत के अनुसार बीसीसीआई की आगामी सीनियर राष्ट्रिय क्रिकेट प्रतियोगिता की पूर्व तैयारी के लिए राजस्थान क्रिकेट संघ द्वारा आज से जयपुर में राज्य के सीनियर खिलाड़ियों (पुरुष) का फिटनेस रिकल सेशन (यो-यो) आयोजित किया जा रहा है। आज पहले दिन लगभग 40 खिलाड़ियों ने आरसीए द्वारा आयोजित किये जा रहे फिटनेस रिकल सेशन (यो-यो) में आरसीए की सीनियर टीम के फिजियो मगन सिंह, ट्रेनर राम सैनी व आरसीए अंडर 23 टीम के ट्रेनर अखिल गर्ग के निर्देशन में भाग लिया।



सिराज और कृष्णा ने इंग्लैंड को 247 रन पर रोका हैरी ब्रूक व जायसवाल ने खेली अर्द्धशतकीय पारी, भारत का स्कोर 75/2



लंदन, 1 अगस्ता ओवल टेस्ट का दूसरा दिन भारतीय टीम के नाम रहा। शुक्रवार को दूसरे दिन का खेल समाप्त होने तक टीम इंडिया ने अंठोजों पर 52 रन की बढ़त बना ली है। स्टंप्स तक भारत ने दूसरी पारी में दो विकेट पर 75 रन बना लिए हैं। यशस्वी जायसवाल 51 और नाइट वॉचमैन आकाश दीप 4 रन के स्कोर पर नाबाद लौटे।

साउथ लंदन स्थित द ओवल मैदान पर चल रहे मैच में इंग्लैंड ने पहली पारी में 23 रन की बढ़त बनाई थी। टीम 247



रन पर ऑलआउट हो गई। ओपनर जैक क्रॉली ने 64, हैरी ब्रूक ने 53 और बेन डकेट ने 43 रन बनाए। भारत से मोहम्मद सिराज और प्रसिद्ध कृष्णा को 4–4 विकेट मिले। एक विकेट आकाश दीप के खाते में आया। क्रिस वोक्स चोट के कारण बैटिंग करने नहीं उतरे। तेज गेंदबाज मोहम्मद सिराज और प्रसिद्ध कृष्णा की (चार-चार विकेट) की घातक गेंदबाजी के दम पर भारत ने इंग्लैंड को पांचवें और अंतिम टेस्ट के दूसरे दिन शुक्रवार को तीसरे सत्र में 247 के स्कोर पर ढेर कर दिया। हालांकि



इंग्लैंड को 23 रनों की मामूली बढ़त हासिल ले ली है। चायकाल के बाद बल्लेबाजी करने उतरी इंग्लैंड का आठवां विकेट गस ऐटकिंस (11) के रूप में गिरा। उन्हें प्रसिद्ध कृष्णा ने आउट किया। 247 के स्कोर पर सिराज ने हैरी ब्रूक को बोल्ड कर इंग्लैंड की पारी का अंत किया। हैरी ब्रूक ने 64 गेंदों में पांच चौके और एक छक्का लगाते हुए 53 रनों की अर्धशतकीय पारी खेली। चोटिल क्रिस वोक्स बल्लेबाजी के लिए नहीं आये। भारत की ओर से मोहम्मद



सिराज 16.2 ओवर में 86 रन देकर चार विकेट लिये।

वहीं प्रसिद्ध कृष्णा ने 16 ओवर में 62 रन देकर चार विकेट झटकए। एक बल्लेबाज को आकाश दीप ने आउट किया। इससे पहले सुबह के सत्र में भारत को पहली पारी में 224 रन पर समेटने के बाद इंग्लैंड ने बैजबाल अंदाज में तूफानी शुरुआत की। उसके दोनों ओपनरों ने 12.5 ओवरों में 92 रन की शानदार शुरुआत कर डाली। लेकिन दूसरे सत्र में भारत ने छह विकेट लेकर शानदार वापसी की।

एआईएफएफ ने बनाया खालिद मजील को भारतीय टीम का मुख्य कोच

नई दिल्ली, 1 अगस्ता अखिल भारतीय फुटबॉल महासंघ की कार्यकारी समिति (ईसी) ने खालिद जमील को सीनियर पुरुष भारतीय राष्ट्रीय टीम का मुख्य कोच नियुक्त किया है। महासंघ की तकनीकी समिति की सिफारिश पर आज बुलाई गई वर्चुअल बैठक में विस्तृत चर्चा के बाद खालिद जमील को सीनियर पुरुष भारतीय राष्ट्रीय टीम का मुख्य कोच बनाये जाने का फैसला लिया गया। बैठक में एआईएफएफ अध्यक्ष कल्याण चौबे, उपाय्यक्ष एनए हारिस, कोलाय्यक्ष किपा अजय, कार्यकारी और तकनीकी समितियों के सदस्यों, दोनों प्रोग्रामार्च्य पुरस्कार विजेता कोच बिमल घोष और अरमामंडो कोलासो और ध्यानचंद पुरस्कार विजेता शम्बीर अली की उपस्थिति में, एआईएफएफ के तकनीकी निदेशक सैयद साबिर पाशा और राष्ट्रीय टीम के निदेशक सुन्नत पॉल ने राष्ट्रीय टीम के मुख्य कोच के चयन के लिए खालिद जमील, स्टीफन कॉन्स्टेंटाइन और स्टीफन टारकोविच के नामों का प्रस्ताव रखा। इस दौरान हुई चर्चा में सदस्यों ने तीनों नामों पर विचार करने के बाद लगातार दो बार में एआईएफएफ के पुरुष कोच ऑफ द ईयर पुरस्कार से सम्मानित खालिद जमील को बहुमत के आधार पर कोच बनाया गया। भारत को इस महीने के आखिर में सीएफएफ नेशंस कप 2025 में भाग लेना है, जिसके बाद अक्टूबर में सिंगपुर के वरीयता प्रदान करते हुए योग्य प्रशिक्षकों की भर्ती हो, ऐसा सरकार का प्रयास है।

खेल परिषद के क्रिकेट अकादमी में कंटीली झाड़ियों का अंबार, सुविधा के नाम पर जीरो



जयपुर, 1 अगस्ता सवाई मानसिंह स्टेडियम स्थित राजस्थान राज्य क्र्रीडा परिषद क्रिकेट मैदान की हालत बहुत ही ज्यादा खराब है कि इस बरसात के मौसम में भी क्रिकेट अकादमी में आने वाले क्रिकेट प्रेक्टिस करने वाले छोटे बच्चों को कंटीली झाड़ियों में से होकर गुजरना पड़ता है। पहले खिलाड़ियों को कहा जाता था कि "कम एंड प्ले " अब कहा जाता है "पे एंड प्ले"। इसके बावजूद

राजस्थान राज्य क्र्रीडा परिषद क्रिकेट मैदान को देखकर लगता ही नहीं है कि यह मैदान क्रिकेट प्रेक्टिस करने वाली अकादमी का है। मैदान के अंदर ओर मैदान के बाहर बड़े हुए पेड़, हर तरफ कचरा बिखरा हुआ पड़ा हुआ है। मैदान में प्रेक्टिस करने आने वाले खिलाड़ियों के पैरों पर कंटीले झाड़ू लगते हैं। अगर किसी खिलाड़ी द्वारा शॉट लगाया जाता है तो फील्डर को गेंद वापस लेकर आने में

काफी दिक्कतों का सामना करना पड़ रहा है। एक तो गेंद झाड़ियों में दिखती नहीं है। न मैदान की घास कटी हुई है और ना ही बरसात का पानी निकासने का कोई इंतेजाम है साथ ही नेट फटे हुए हैं। पूरे अकादमी का हाल बेहाल पड़ा हुआ है। इन सभी समस्याओं को देखकर भी किसी अधिकारी, कर्मचारी, कोच ओर ग्रांडं स्ट्याफ ने ध्यान देने की जरूरत महसूस नहीं की।

हेनरी के कहर से न्यूजीलैंड ने जिम्बाब्वे को पहले टेस्ट में नौ विकेट से पीटा

बुलावायो, 1 अगस्ता। मैट हेनरी (कुल नौ विकेट) और मिचेल सैटनर (चार विकेट) की बेहतरीन गेंदबाजी की बदौलत न्यूजीलैंड ने शुक्रवार को पहले टेस्ट मैच के तीसरे दिन शुक्रवार को जिम्बाब्वे को नौ विकेट से हरा दिया। इसी के साथ न्यूजीलैंड ने दो टेस्ट मैचों की सीरीज में 1-0 से बढ़त बना ली है। जिम्बाब्वे ने दूसरी पारी में कल के दो विकेट पर 31 रन से आगे खेलना शुरू किया। आज मैच के तीसरे दिन सुबह के सत्र में विलियम ओरूक ने निक वेल्च (चार) और बिनसेंट मसेकेसा (दो) को आउटकर जिम्बाब्वे पर दबाव बनाने का प्रयास किया। लेकिन इसके शॉन विलियम्स और कप्तान ब्रेग इरविन ने संपलकर खेलते हुए स्कोर को आगे बढ़ाया। दोनों बल्लेबाजों के बीच पांचवें विकेट के लिए 57 रनों की साझेदारी हुई। मिचेल सैटनर ने शॉन विलियम्स को आउटकर इस साझेदारी का अंत किया। शॉन विलियम्स ने 66 गेंदों में छह चौके लगाते हुए 49 रनों की पारी खेली। इसके बाद मैट हेनरी ने ब्रेग इरविन (53 गेंदों में 22 रन) और सिकेंदर रजा (पांच) को अपना शिकार बना लिया। न्यूमैन न्यामहुरी (एक), ब्लेसिंग मुजारबानी (19) और टी तिसगा (27) को आउटकर जिम्बाब्वे को 67.1 ओवर में 165 के स्कोर पर समेट दिया। न्यूजीलैंड को जीत के लिए आठ रनों का लक्ष्य मिला। न्यूजीलैंड के लिए मिचेल सैटनर ने चार विकेट लिये।

मुंबई वानखेड़े स्टेडियम में विराट-धोनी और रोहित के साथ दिखेंगे लियोनेल मेसी

मुंबई, 1 अगस्ता फुटबॉल की दुनिया का बादशाह और अर्जेंटीना के वर्ल्ड चैंपियन कप्तान लियोनेल मेसी 14 साल लंबे अंतराल के बाद भारत दौरे पर आ रहे हैं। 13 से 15 दिसंबर के बीच अपने तीन दिन के भारत दौरे पर मेसी कोलकाता, दिल्ली और मुंबई का दौरा करेंगे।मेसी को कोलकाता के ईडन गार्डन्स मैदान पर सम्मानित किया जाएगा। अपनी यात्रा के दौरान मुंबई के वानखेड़े स्टेडियम में मेसी भारत के स्टार क्रिकेट खिलाड़ियों के साथ वानखेड़े स्टेडियम में क्रिकेट खेलते नजर आएंगे। 14 दिसंबर को वानखेड़े स्टेडियम में खेले जाने वाले क्रिकेट मैच में मेसी के साथ सचिन तेंदुलकर, विराट कोहली, रोहित शर्मा और एम एल धोनी जैसे भारतीय क्रिकेट के दिग्गज खिलाड़ी खेलते नजर आएंगे। सात-साथ खिलाड़ियों वाली टीमों के बीच खेले जाने वाले मुकाबले में दर्शकों मेसी की ड्रिब्लिंग की जगह क्रिकेट का क्लास देखने का मौका मिलेगा। ये भारतीय क्रिकेट और फुटबॉल फैस के लिए एक अनोखा



नजारा होगा। एमसीएके एक अधिकारी ने बताया कि, मेसी 14 दिसंबर को वानखेड़े स्टेडियम में मौजूद रहेंगे। संभावना है कि व पूर्व और मौजूदा क्रिकेटरों के साथ एक क्रिकेट मैच भी खेलेंगे। आयोजक जल्द ही सभी औपचारिकाओं के फाइनल होने के बाद पूरा शेड्यूल जारी करेंगे। मेसी इससे पहले साल 2011 में भारत आए थे। उन्होंने कोलकाता के साल्ट लेक स्टेडियम में वेनेजुएला के खिलाफ फ्रेंडली मैच खेला था। 14 साल बाद मेसी भारत आ रहे हैं तो उनके फैस बेसब्री से उनका इंतजार कर रहे हैं।

यूएई, पाकिस्तान और अफगानिस्तान के बीच टी-20 अंतर्राष्ट्रीय त्रिकोणीय श्रृंखला 29 से

कराची, 1 अगस्ता पाकिस्तान इस महीने के अंत में 29 अगस्त से शारजाह में शुरू होने वाली टी20 अंतरराष्ट्रीय त्रिकोणीय श्रृंखला में अफगानिस्तान और संयुक्त अरब अमीरात से भिड़ेगा। यह टूर्नामेंट सितंबर में एशिया कप से पहले होगा, क्योंकि उपमहाद्वीप की टीमें अगले साल होने वाले टी20 विश्व कप की तैयारी कर रही हैं। शुरुआती मुकाबले में पाकिस्तान का सामना पिछले साल के टी20 विश्व कप सेमीफाइनलिस्ट अफगानिस्तान से होगा। तीनों टीमों दो-दो बार आमने-सामने होंगी, और शीर्ष दो टीमों 7 सितंबर को होने वाले फाइनल में पहुंचेंगी। दोनों टीमों शारजाह क्रिकेट स्टेडियम में टी20 अंतरराष्ट्रीय मैचों में पांच बार एक-दूसरे के खिलाफ खेल चुकी हैं, जिसमें पाकिस्तान ने अफगानिस्तान को तीन बार हराया है, जबकि अफगानिस्तान दो बार विजयी रहा है। पाकिस्तान इस समय वेस्टइंडीज के खिलाफ तीन मैचों की टी20 अंतरराष्ट्रीय श्रृंखला खेल रहा है। उसे पिछली सीरीज में बांग्लादेश से 2–1 से हार का सामना करना पड़ा था। इस बीच, अफगानिस्तान ने आखिरी बार दिसंबर में टी20 अंतरराष्ट्रीय में हिस्सा लिया था, जब उसने जिम्बाब्वे को तीन मैचों की श्रृंखला में 2–1 से हराया था। आईसीसी की एक रिपोर्ट के अनुसार, यूएई भी मई में बांग्लादेश के खिलाफ यादगार टी20 अंतरराष्ट्रीय श्रृंखला जीत के बाद इस टूर्नामेंट में शामिल हो रहा है।

राजस्थान राज्य सब जूनियर बालिका फुटबॉल चैम्पियनशिप बीकानेर, झुंझुनूं, नागौर और जयपुर ने सेमीफाइनल में जगह बनाई

जयपुर, 1 अगस्ता आज राजस्थान फुटबाल संघ के तत्वाधान में जयपुर के विद्याधर नगर स्टेडियम पर राजस्थान राज्य सब जूनियर गर्ल्स फुटबॉल प्रतियोगिता आरंभ हुई। संघ के सचिव दिलीप सिंह शेखावत ने बताया कि टूर्नामेंट में राजस्थान की नो टीमें भाग ले रही है आज खेले गए प्रीक्वार्टर मुकाबले में झुंझुनू ने जोधपुर को हराकर क्वार्टर फाइनल में जगह बनाई। एकमात्र प्री क्वार्टर फाइनल मुकाबले में झुंझुनूं ने जोधपुर को 11– 0 से पराजित किया मनीषा 2 गोल, दीपिका 1 गोल, अपर्णा 4 गोल, रिया ने 4 गोल, किये । पहला क्वार्टर: फाइनल मैच मुकाबला में बीकानेर और

भीलवाड़ा मध्य मैच था पर भीलवाड़ा टीम नहीं आने से बीकानेर को वॉक ओवर मिला। दूसरा क्वार्टर: फाइनल मैच में झुंझुनू ने हनुमानगढ़ को 10–0 पराजित किया। झुंझुनू की तरफ से रिया 6 गोल , अपर्णा 4 गोल, किए। तीसरे क्वार्टर : फाइनल मैच में नागौर ने अजमेर को 3 – 1 से पराजित किया राधिका, अनुराधा, रुचिका, ने एक एक गोल किए अजमेर की तरफ से कोमल ने एकमात्र गोल किया। आज सेमीफाइनल में बीकानेर का मुकाबला झुंझुनू से और नागौर का मुकाबला जयपुर से होगा। प्रतियोगिता के अंतिम दिन सुबह सेमीफाइनल और शाम को 4 बजे फाइनल मैच खेला जाएगा।



जयपुर ने गत विजेता श्रीगंगानगर को हराया

राजस्थान राज्य सब जूनियर गर्ल्स फुटबॉल प्रतियोगिता के आज खेले गए क्वार्टर फाइनल मुकाबले में जयपुर की टक्कर गत विजेता श्रीगंगानगर से हुई। दोनों ही टीमों ने मैच के प्रारंभ होते ही एक दूसरे पर हमले करना शुरू कर दिया। जहां गंगानगर की टीम पावर गेम से खेल रही थी वहीं जयपुर की टीम ने रिकलफुल गेम खेला। फर्स्ट हॉफ में मैच के 30 वे मिनट में जयपुर ने गंगानगर की टीम पर जोरदार हमला किया और डी में गंगानगर की डिफेंडर के हाथ लगने से जयपुर को पेनल्टी मिली लेकिन इस अहम मौके पर जयपुर की फॉरवर्ड के शॉट को श्रीगंगानगर की गोलकीपर ने शानदार तरीके से रोक कर अपनी टीम पर जयपुर को बहत लेने से रोक लिया। मध्यांतर तक दोनों टीमों का स्कोर 0 – 0 रहा। मध्यांतर के बाद जयपुर ने और भी सधी फुटबॉल खेली और उनके खिलाड़ियों ने छोटे-छोटे पास बनाकर गंगानगर टीम पर दबाव बनाना शुरू किया जिसके फलस्वरूप मैच के 72 मिनट में जयपुर की फारवर्ड वेदर्शी ने डी से बॉल अपने कब्जे में लेते हुए एकांकी प्रयास से शानदार मैदानी गोल मार कर अपना और टीम का पहला गोल किया। जबकि में श्रीगंगानगर की टीम ने कुछ अच्छे आक्रमण किये लेकिन जयपुर की मजबूत रक्षा पंक्ति जिसमें डिफेंडर कप्तान तनीषा और गोलकीपर पायल यादव ने अहम योगदान दिया और वीक्शीटी टीम को कोई गोल नहीं करने दिया। अंत में मैच जयपुर ने 1 – 0 के स्कोर से जीत लिया।



मुख्यमंत्री भजनलाल शर्मा ने शुक्रवार को प्रदेश के प्रमुख शहरों एवं जयपुर शहर की यातायात व्यवस्था को लेकर उच्च स्तरीय बैठक ली। उन्होंने अधिकारियों को वर्तमान ट्रैफिक स्थिति को सुगम एवं सुचारु बनाने के निर्देश दिए।

जयपुर के प्रमुख चौराहों को सिग्नल फ्री करने की योजना बनायें

मुख्यमंत्री भजनलाल ने राजधानी की ट्रैफिक व्यवस्था पर बैठक में निर्देश दिये

जयपुर, 1 अगस्ता। मुख्यमंत्री भजनलाल शर्मा ने जयपुर शहर की वर्तमान ट्रैफिक व्यवस्था को तुरंत सुगम एवं सुचारू बनाने के निर्देश दिए हैं। साथ ही उन्होंने कहा कि यातायात संचालन हेतु भविष्य की आवश्यकताओं के दृष्टिगत दीर्घकालीन कार्ययोजना के लिए गृह एवं यातायात विभाग, जेडीए, शहरी विकास एवं आवासन व स्वायत्त शासन विभाग मिलकर सामूहिक जिम्मेदारी के साथ काम करें।

शर्मा शुक्रवार को मुख्यमंत्री निवास पर प्रदेश के प्रमुख शहरों एवं जयपुर

- मुख्यमंत्री ने कहा कि व्यापारियों व आमजन से सुझाव लेकर वन-वे ट्रैफिक व्यवस्था विकसित करें। मानसून के बाद हीरापुरा बस टर्मिनल से बसों का संचालन किया जाए।**

शहर की यातायात व्यवस्था को लेकर उच्च स्तरीय बैठक की अध्यक्षता कर रहे थे। उन्होंने पुलिस एवं यातायात के अधिकारियों को निर्देश दिए कि आमजन को जागरूक करते हुए ट्रैफिक सेंस को बढ़ावा दिया जाए। मुख्यमंत्री ने बैठक में जयपुर शहर में वाहनों के सुगम संचालन

और जाम से राहत के लिए व्यापारियों एवं आमजन से सुझाव लेकर व्यवस्तम मार्गों पर वन वे ट्रैफिक संचालन की व्यवस्था विकसित करने के निर्देश दिए। उन्होंने कहा कि शहर के चिन्हित आँटी और बस स्टैण्ड के स्थानांतरण को शीघ्र लागू किया जाए। इसी क्रम में हीरापुरा

बस टर्मिनल से मानसून के तुरंत बाद बसों का संचालन किया जाए। मुख्यमंत्री ने यातायात नियमों की सख्त पालना करने और उल्लंघन पर नियमानुसार सख्त कार्रवाई करने के निर्देश दिए। साथ ही, कहा कि वाहनों की बढ़ती संख्या को ध्यान में रखते हुए भविष्य में प्रमुख चौराहों को चिन्हित कर सिग्नल फ्री ट्रैफिक संचालन की कार्ययोजना बनायीं। बैठक में मुख्य सचिव सुधांशु पंत, पुलिस महानिदेशक राजीव कुमार शर्मा सहित, संबंधित विभागों के वरिष्ठ अधिकारी उपस्थित थे।

ट्रंप को जवाब -भारत अमेरिका से एफ-3 5 लड़ाकू विमान नहीं खरीदेगा

वाइट हाउस में फरवरी 2025 में ट्रंप ने मोदी से ये विमान खरीदने की पेशकश की थी

नई दिल्ली, 1 अगस्ता। भारत और अमेरिका के बीच ट्रेड डील को लेकर लगातार चर्चा जारी है। हालांकि, इस बीच अमेरिकी राष्ट्रपति डोनाल्ड ट्रंप ने भारत पर 2५ फीसदी टैरिफ लगाने का ऐलान कर दिया है। हालांकि, इस बीच भारत की ओर से भी बड़ी खबर सामने आई है। रिपोर्ट के मुताबिक, भारत ने अमेरिका के एफ-३५ लड़ाकू विमान को खरीदने से इनकार कर दिया है। ब्लूमबर्ग ने अधिकारियों के हवाले से जारी अपनी रिपोर्ट में कहा है कि अमेरिकी प्रोडक्ट्स की खरीद में तेजी लाने पर विचार करने के बावजूद, भारत सरकार द्वारा अमेरिका से एंटीशनल डिफेंस प्रोडक्ट्स खरीदने की संभावना नहीं है। ब्लूमबर्ग की ओर से जारी की गई रिपोर्ट के मुताबिक, भारत ने अमेरिका को सूचित कर दिया है कि वह एफ-३५ स्टील्थ लड़ाकू विमान खरीदने का इच्छुक नहीं है।

‘चाहे आप रिटायर ...

(प्रथम पृष्ठ का शेष)
अधिकारियों से निष्पक्ष और पारदर्शी तरीके से काम करना जारी रखने का आग्रह करता है। इन बयानों को नज़अंदाज करना ही सबसे अच्छा है।”
मंत्री किरेन रिजिजू ने भी राहुल गांधी के खिलाफ प्रतिक्रिया व्यक्त करते हुए कहा है कि वे भारत विशेषी बयान दे रहे हैं, जो उन्हें विपक्ष के नेता के रूप में नहीं करना चाहिए।

राहुल गांधी अगले सप्ताह कर्नाटक के अपने दौरे पर एक प्रेस कॉन्फ्रेंस आयोजित करेंगे, जहाँ उनसे चुनाव आयोग द्वारा वोट चोरी के संबंध में कुछ विस्फोटक खुलासे की उम्मीद

है। इस सब का निशाना है बिहार में मतदाता सुविचों का पुनरीक्षण और वो तरीका, जिससे बिहार में सत्तारूढ़ एनडीए को लाभ पहुंचाने के लिए लाखों मतदाताओं को सूचियों से हटा दिया गया है।

विपक्ष एसआईआर के मुद्दे को इसी सत्र में समाप्त कर देना चाहता है, ताकि चुनाव आयोग परिषद बंगाल जैसे अन्य चुनाव वाले राज्यों में भी ऐसा ही न करे। लेकिन यह स्पष्ट है कि राहुल की स्पष्ट और सटीक बात, और नरेन्द्र मोदी की सत्तारूढ़ पार्टी के खिलाफ आक्रामकता, मोदी और उनकी टीम के लिए चिंता का विषय बनती जा रही है।

राज्यसभा में सीआईएसएफ कर्मियों की उपस्थिति का विरोध

नई दिल्ली, 1 अगस्ता। विपक्ष ने राज्यसभा मेंविरोध प्रदर्शनों के दौरान सदन के बीचोंबीच केन्द्रीय औद्योगिक सुरक्षा बल (सीआईएसएफ) के कर्मियों को भेजे जाने का आरोप लगाते हुए इसका कड़ा विरोध किया है और विपक्ष के नेता मल्लिकार्जुन खड़गे ने उउ सभापति हरवंश को पत्र लिख कर यह मुद्दा उठाया है। खड़गे ने सभी विपक्षी दलों की ओर से लिखे पत्र में कहा है कि कल और आज सदन में सदस्य जब विरोध प्रदर्शन कर रहे थे, उस दौरान दिखा कि सीआईएसएफ के कर्मी अंदर बीचोंबीच आ कर खड़े हो गये थे।

भी तरह के मुआवजे के हकदार नहीं है और उन्होंने समय-समय पर घोखाघड़ी और तथ्य छुपाकर भूमि पर मालिकाना हक पाने की कोशिश करी है और जागीरदारी अधिनियम के हटने और राजस्थान टनेन्सी एक्ट के लागू होने से पूर्व एक नाबालिग जागीरदार की जमीन हथियाने की कोशिश करी है। उन्होंने कहा कि पश्टा उनके द्वारा पेश करा गया वह भी कानूनी तौर पर त्रुटियों से भरा हुआ है। अदालत ने अपने आदेश में यह भी कहा कि टी.एन. साहनी कभी भी यह साबित नहीं कर पाए कि उन्होंने उक्त भूमि पर किसान बनकर हल चलाया। अदालत ने कहा कि 1९9० में दिये गये आदेश से जाहिर होता है कि अदालत ने भी त्रिलोकीनाथ द्वारा दिये गये तथ्यों को ‘फैस वैल्यू’ पर ही सही मान लिया और कभी भी भूमि अधिग्रहण अधिकारी को अदालत में नहीं बुलाया जिससे यह स्पष्ट हो जाता है कि उक्त भूमि कभी भी त्रिलोकीनाथ की नहीं थी। इसके साथ ही अदालत ने त्रिलोकीनाथ के वंशजों द्वारा मुआवजे की करोड़ों की मांग को भी खारिज कर दिया।

(प्रथम पृष्ठ का शेष)
है कि कोई भी ऐसा कानून नहीं बनाया जा सकता, जो महिलाओं के खिलाफ भेदभाव पैदा करता हो। अनुच्छेद 1४ महिलाओं के लिए समानता की गारंटी देता है।
याचिका में अधिवक्ता प्रहलाद शर्मा और अधिवक्ता लखन शर्मा ने बताया कि याचिकाकर्ता अपने पिता को इकलौती संतान है। उसने अपनी पैतृक संपत्ति में अपने अधिकारों की घोषणा के लिए उपखंड अधिकारी के समक्ष वाद दायर किया था। इस दौरान, प्रतिवादी ने हिंदू उत्तराधिकार अधिनियम, की धारा २(२) के प्रावधानों के आधार पर सीपीसी के आदेश ७ नियम ११ के तहत अर्जी पेश कर वाद खारिज करने की मांग की। प्रतिवादी ने कहा कि यह अधिनियम एससी वर्ग के सदस्यों पर लागू नहीं

छात्रसंघ ...

(प्रथम पृष्ठ का शेष)
मांगा। इस पर अदालत ने राज्य सरकार को जवाब के लिए समय देते हुए प्रकरण की सुनवाई टाल दी।

याचिका में बताया कि विश्वविद्यालय के प्रत्येक छात्र को अपना प्रतिनिधि चुनने का संवैधानिक अधिकार है। सुप्रीम कोर्ट ने भी केंदल विश्वविद्यालय के मामले में इसे मूलभूत अधिकार माना है। इसके साथ ही, सुप्रीम कोर्ट कह चुका है कि मूलभूत अधिकार को किसी कानून या कोर्ट आदेश से छीना नहीं जा सकता। वहीं, लिंगदोह कमेट्री की सिफारिशों के तहत, हर साल छात्रसंघ चुनाव कराए जाने चाहिए। कमेट्री की सिफारिश के अनुसार सत्र शुरू होने के छह से आठ सप्ताह के भीतर छात्रसंघ चुनाव हो चाहिए।

बिहार की पूर्व मतदान सूची में 22 लाख मृत पाये गये

पटना, ०१ अगस्ता। निर्वाचन आयोग के निर्देश पर बिहार में चलाये गये विशेष गहन पुनरीक्षण (एसआईआर) अभियान के तहत आज मतदाता सूची का प्रारूप प्रकाशित किया गया, जिसके अनुसार पूर्व में सूची में जुड़े २२ लाख मतदाता मृत पाये गये। निर्वाचन आयोग की ओर से जारी विज्ञप्त में जानकारी दी गयी कि बीएलओ की सहायता से कराये गये सर्वेक्षण में २२ लाख, ६९ हजार (२.८३ प्रतिशत) मतदाता मृत पाये गये, ३६ लाख, २८ हजार (४.५९ प्रतिशत) मतदाताओं के नाम अन्य स्थानों पर भी पंजीकृत पाये गये।

निर्वाचन आयोग के आधिकारिक सूत्रों के अनुसार, इस अभियान के तहत राज्य भर में बीएलओ के माध्यम से कुल सात करोड़, ८९ लाख, ६९ हजार, ८४४ गणना प्रपत्र मुद्रित करा कर संबंधित मतदाताओं के बीच वितरित किये गए थे। इनमें से १६ लाख से अधिक आवेदन ऑनलाइन माध्यम से किये गये।

शाहरुख खान, विक्रांत मैसी व रानी मुखर्जी को राष्ट्रीय पुरस्कार


दिल्ली में ७१ वें राष्ट्रीय फिल्म पुरस्कार की घोषणा

नयी दिल्ली , ०१ अगस्ता। किंग खान के नाम से मशहूर शाहरुख खान और अभिनेता विक्रांत मैसी को सर्वश्रेष्ठ अभिनेता तथा रानी मुखर्जी को सर्वश्रेष्ठ अभिनेत्री के राष्ट्रीय पुरस्कार से सम्मानित किया जायेगा।

राजधानी दिल्ली के नेशनल मीडिया सेंटर में शुक्रवार को ७१वें नेशनल फिल्म अवॉर्ड्स की घोषणा की गई। शाहरुख खान और विक्रांत मैसी को संयुक्त रूप से सर्वश्रेष्ठ अभिनेता का राष्ट्रीय पुरस्कार दिया गया है। शाहरुख को उनकी फिल्म जवान और विक्रांत को १२वीं फेल के लिए अवॉर्ड मिला है। रानी मुखर्जी को फिल्म मिसेज चटर्जी वसें नॉर्वे के लिए सर्वश्रेष्ठ अभिनेत्री के राष्ट्रीय पुरस्कार से सम्मानित किया जायेगा। फिल्म ‘कटहल’ को सर्वश्रेष्ठ हिंदी फिल्म के लिये चुना गया है।

करण जोहर की ‘रॉकी और रानी की प्रेम कहानी’ को सुपूंग मनोरंजन के लिए सर्वश्रेष्ठ लोकप्रिय फिल्म का राष्ट्रीय फिल्म पुरस्कार मिला। विधु विनोद चोपड़ा निर्देशित ‘१२वीं फेल’ को सर्वश्रेष्ठ फीचर फिल्म चुना गया, जबकि ‘द केरला स्टोरी’ के लिए सुदीप्तो सेन ने सर्वश्रेष्ठ निर्देशक का अवॉर्ड अपने नाम किया।

सामाजिक और पर्यावरणीय मूल्यों को बढ़ावा देने वाली सर्वश्रेष्ठ फीचर



शाहरुख खान

फिल्म का पुरस्कार दिया गया। ‘सैम बहादुर’ की वैशष्पा और मेकअप के



विक्रांत मैसी

की प्रेम कहानी (हिंदी) के लिये कोरियोग्राफर वैभवी मंचेट को मिला।



रानी मुखर्जी

- शाहरुख खान को फिल्म “जवान” तथा मैसी को “१२ वीं फेल” के लिये सर्वश्रेष्ठ अभिनेता चुना गया है। रानी मुखर्जी को “मिसेज चटर्जी वसेंज नॉर्वे” के लिये सर्वश्रेष्ठ अभिनेत्री चुना गया है।**

लिए भी सम्मानित किया गया। सर्वश्रेष्ठ कोरियोग्राफी का पुरस्कार रॉकी और रॉनी

पल्लॉवरिंग मैन को सर्वश्रेष्ठ गैर-फीचर फिल्म का पुरस्कार; गाँड बल्चर

कोर्ट ने पूर्व सांसद प्रज्वल रेवन्ना को रेप का दोषी माना

बैंगलुरु की विशेष अदालत में शनिवार को सजा सुनाई जायेगी

मैसूरु, १ अगस्ता। बैंगलुरु की एक विशेष अदालत ने शुक्रवार को जनता दल (सेक्युलर) के नेता और पूर्व सांसद प्रज्वल रेवन्ना को रेप के मामले में दोषी ठहराया गया है। यह मामला हासन जिले के होलेनरसिपुरा ग्रामीण पुलिस स्टेशन में उनके खिलाफ दर्ज पहला रेप केस था। प्रज्वल रेवन्ना के खिलाफ यह केस काफी चर्चा में रहा था। अब इस मामले में सजा का ऐलान शनिवार को होना है। बैंगलुरु की विशेष अदालत में इस मामले की सुनवाई हो रही है।

बैंगलुरु स्थित एमपी एमएलए की विशेष अदालत ने १८ जुलाई को बलात्कार मामले की सुनवाई पूरी कर

- प्रज्वल रेवन्ना जनतादल (सैक्यूलर) के नेता हैं तथा हासन लोकसभा क्षेत्र के पूर्व सांसद हैं। वे पूर्व प्रधानमंत्री एच.डी. देवगौड़ा के पौत्र तथा कर्नाटक के पूर्व मंत्री एच.डी. रेवन्ना के पुत्र हैं।**

ली थी तथा अपना फैसला सुरक्षित रख लिया था। सजा का ऐलान अब शनिवार (२ अगस्त) को होना है। रेवन्ना पिछले साल दर्ज किए गए चार आपराधिक मामलों में मुख्य आरोपी हैं। जब २,००० से अधिक अश्लील वीडियो विलप, जिनमें कथित तौर पर कई महिलाओं के यौन शोषण को दर्शाया गया था, सोशल मीडिया पर वायरल हुईं

‘अन्य देशों को अब अमेरिका की ...

(प्रथम पृष्ठ का शेष)
का असली असर धीरे-धीरे सामने आएगा।

कुछ चीजें, जिनकी कीमतों पर लोग ज्यादा ध्यान नहीं देते हैं, जैसे कि यूरोपीय वाइन, अब पहले से ज्यादा महंगी हो जाएंगी, क्योंकि अमेरिका ने यूरोपीय वाइन को छूट वाली सूची में शामिल नहीं किया, जैसा कि फ्रांस, जर्मनी या इटली के बेहतरतीन वाइन उत्पादक चाहते थे।

अमेरिका अपने उत्तरी पड़ोसी, कैनडा को सबसे अधिक सामान्य शुल्कों में से एक से दंडित करना चाहता है। अमेरिका ने कैनडा के निर्यात पर ३५ प्रतिशत का शुल्क लगाया, क्योंकि कैनडा, अमेरिका की इच्छानुसार, एक समझौते को अंतिम रूप देने में विफल रहा।

मेक्सिको और चीन को फिलहाल इस मौजूदा दौर में छूट दी गई है, क्योंकि भारत से कर्कड़ों, जूतों और एक्सेसरीज के निर्यात पर भी भारत के लिए निर्धारित २५ प्रतिशत का शुल्क लागेगा।

शुल्क के वास्तव में प्रभावी होने से पहले एक छोटी सी मोहलत अभी

ईडी ने अनिल अंबानी के खिलाफ लुकआउट नोटिस जारी किया

उन्हें १७००० करोड़ के लोन फ्रॉड व मनी लॉण्डरिंग के मामले में ५ अगस्त को पूछताछ के लिये बुलाया

- लुकआउट नोटिस तब जारी किया जाता है, जब जांच एजेन्सी को लगता है कि आरोपी व्यक्ति देश छोड़कर भाग सकता है या जांच में सहयोग नहीं कर रहा है।**

करना और यात्रा प्रतिबंध लगाना, यह दर्शाता है कि जांच एजेंसी इस मामले को कितनी गंभीरता से ले रही है। अनिल अंबानी के खिलाफ एलओसी जारी करना सामान्य कदम नहीं है। यह तब किया जाता है, जब जांच एजेंसी को लगता है कि आरोपी व्यक्ति देश छोड़कर भाग सकता है या जांच में सहयोग नहीं कर रहा है।

इस कदम से सभी हवाई अड्डों और बंदरगाहों पर अलर्ट जारी हो गया है।

इससे अनिल अंबानी की विदेश यात्राओं पर रोक लग गई है। यह एक साफ संकेत है कि ईडी इस मामले की तह तक जाने के लिए हर संभव प्रयास कर रही है। वह अनिल अंबानी की उपस्थिति को सुनिश्चित करना चाहती है।

अधिकारियों का कहना है कि यह जांच सीबीआई की ओर से दर्ज एफआईआर और सेबी जैसे अन्य नियामक निकायों की रिपोर्ट पर आधारित है। ईडी की जांच में लोन के गलत इस्तेमाल के आरोपों पर ध्यान दिया जा रहा है। विशेष रूप से, २०१७ और २०१९ के बीच यस बैंक की ओर से अंबानी की ग्रुप कंपनियों को दिए गए ३,००० करोड़ रुपये के लोन पर सवाल उठाए जा रहे हैं।

जांचकर्ताओं ने कई अनियमितताओं की बात कही है। इसमें बैंकडेटेड क्रेडिट अप्रुवल, उचित जांच की कमी और विभिन्न ग्रुपों और शेल कंपनियों के फंड का गलत इस्तेमाल शामिल है।

^[1] राष्ट्रदूत (एचयूपएफ) के लिए मुद्रक एवं प्रकाशक सोमेश शर्मा द्वारा वतन प्रेस, एच-१५०, रीको औद्योगिक क्षेत्र, चूरू (राज.) से मुद्रित एवं प्रकाशित। संपादक-राजेश शर्मा, एन.एन.आई. नं. RAJHIN/2009/28296 जयपुर कार्यालय: सुघर्मा एम.आई.रोड, जयपुर। फोन: २३७२६३४, ४१०३३३३-३४, फैक्स : ०१४१-२३७३५१३, कोटा कार्यालय : पलायथा हाऊस, छत्रपति त्रिलोकी मार्ग, कोटा। फोन: २३८६०३१, २३८६०३२,फैक्स:०७४४-२३८६०३३, बीकानेर कार्यालय : कुम्भाना हाऊस, हनुमान हाथ, बीकानेर। फोन: २२००६६०, फैक्स ०१५१-२५२७३७१, वरदपुर कार्यालय: आयड में रोड आइड, वरदपुर। फोन: २४१३०९२, फैक्स : ०२९४-२४१०१४६, अजमेर कार्यालय: राष्ट्रदूत भवन, चुंगी नाका के पास, अजमेर। फोन: २६२७१६१२, फैक्स:०१४५-२६२४६६५, जालोर कार्यालय - जे १/१६३, इन्डस्ट्रीयल एरिया, फेस प्रथम, जालौर। फोन2२६४२२,२२६४२३, फैक्स: ०२९७३-२२६४२४ हिण्डोलीसिटी कार्यालय - जे १-१-२०१, रीको औद्योगिक क्षेत्र, हिण्डोलीसिटी। फोन: २३०२००, २३०४००, फैक्स: ०७४६९-२३०६००